

सेवा में -

Dr. K. K. Awasthi

Numayash Chauraha

Sandi Road

Haridwar



5786  
219

गोपनीय विभाग

अवध निरन्ध्यालद

प्रेषक-

केंद्र नं०



P-PP. 1-82 1000



॥ श्रीः ॥

पाणिनिव्याकरणे  
उत्तरपक्षावली ।

सा च

खेमराज श्रीकृष्णदास श्रेष्ठिना

मुम्बय्यां

स्वकीये "श्रीवेङ्कटेश्वर" स्टीम्-मुद्र गालये

मुद्रितत्वा प्रकाशितम् ।

संवत् १९६६, शके १८३१.

अस्याः पुनर्मुद्रणाधिकारः प्रकाशयित्रा स्वायत्तीकृतोऽस्ति ।

रामायण





॥ श्रीः ॥

पाणिनिव्याकरणे  
उत्तरपक्षावली ।



सा च

खेमराज श्रीकृष्णदास श्रेष्ठिना  
मुम्बय्यां

स्वकीये “श्रीवेङ्कटेश्वर” स्टीम्-मुद्रणालये

मुद्रितत्वा प्रकाशितम् ।



संवत् १९६६, शके १८३१.

अस्याः पुनर्मुद्रणाद्यधिकारः प्रकाशयित्रा स्वायत्तीकृतोऽस्ति ।





॥ श्रीः ॥

अथ

## उत्तरपक्षावलिप्रारम्भः ।



॥ श्रीगणेशाय नमः ॥

विद्याविनोदचतुरं विद्यादं विघ्ननाशनम् ।

तथाविधं मन्त्रदेवं गुरुं वाग्देवतां भजे ॥ १ ॥

प्रश्नावल्यां होरिलस्य ये प्रश्नाः पण्डितैः कृताः ।

तेषां सदुत्तरार्थाय क्रियते ह्युत्तरावली ॥ २ ॥

तत्र तावत् धातोस्तन्निमित्तस्येति किम् ओयते औयतेति  
मूलोक्तदोषनाशाय न यकीति न्यासः । तत्समाधानम् आचारक्वि-  
त्प्रकृतिककर्तृक्विन्तगोलौशब्दादिभ्यः तत्र साधुरिति यति गोयं  
ग्लौयमित्यादि तथा विजन्तभूधातोर्भो इत्यस्माद्यति भोयमित्यादौ  
च धातोरेव यादिप्रत्ययभिन्नमित्यस्य वान्तादेशो माभूदिति न यकीति  
न्यासो दुष्टः ॥ इको गुणवृद्धी । वदव्रजहलन्तस्याच इति ।  
ओतश्शयनीति आदेच उपदेशसूत्रस्थभाष्यप्रामाण्योदजन्तेभ्य आचा-  
रक्विप्पोऽभावे तु भोयमित्यादाववश्यं दोषात् स दुष्ट एव । अतः अन्य-  
त्समाधानं विभावयन्तु सुधिय इत्युक्तम् । तत्र समाधानान्तरमुक्तं भाष्य-  
विरुद्धं तु धातोरित्यवयवषष्ठ्यैव उशंभुस्तमिच्छति ऊयति आ ऊयति  
ओयति लङि औयदित्यादौ यथान्यासे न वान्तादेशः क्यजन्तधातो-  
रवयवस्यैवैचो यादिप्रत्ययनिमित्तत्वाभावान्न यकीति न्यासे तु स्यादो-  
। गव्यति नाव्यति इत्यादौ तु व्यधिकरणषष्ठ्या चिन्त्यो वान्तादेशः  
दे तन्निमित्तस्येत्यनेन यादिप्रत्ययभिन्ननिमित्तस्यैवैचो वान्तादेश-



व्यावृत्तिरिष्येत तदा स्वाभाविकस्यैवैचो वान्तादेशे सिद्ध्यति गव्य  
 त्यादि सामान्यस्य व्यावृत्तौ तु न सिद्ध्येदिति तत्त्वप्रकाशिका  
 स्पष्टम् । अकित्तद्धितयोः इति न्यासे यादौ तद्धिते च वान्ता  
 निषेधे तु बाभ्रव्यं गव्यतीत्यादि न सिद्ध्येत् न यकीति न्यासे ओ  
 इति न कृडितीति न्यासे गव्यमित्यादि च न सिद्ध्येत् । वान्तो  
 प्रत्यये दृश्यते इति च कृते यद्वा यि प्रत्यये स्वरबहुलमिति  
 यान्तवान्तादेशा बाहुलका इति सिद्धौ बहूनां वान्तविधीनां वैश्य  
 तथापि लक्ष्यानुसरणक्लेश इति सुहृद्भूत्वाचार्यस्तथा न कृतवान् अत  
 पाणिनीयानां क्वचित्स्वरक्वकार इत्यपातलक्षणस्य अस्मदाद्युद्देशे  
 कृतत्वात् एतल्लक्षैकचक्षुष्काणां तं विना लक्षणं लक्ष्यदर्शनमाशङ्क्य नास  
 कर्तव्या यत्रानुगम इति भाष्यादननुगम एव लक्ष्यदर्शनं शरणं स  
 ग्रामाण्य इति बोध्यम् । यत्तुक्तं वान्तो यीत्यस्य तत्सूत्रस्य भाष्यादधा  
 विषयकत्वाद्धातोरित्यारब्धमृषिणेति तद्धातुरित्येतत्सूत्रस्थभाष्यवि  
 निर्मूलं च तथा हि प्रकृतसूत्रे भाष्ये एवकारः किमर्थः नियमार्थः नैतदा  
 प्रयोजनं सिद्धे सत्यारभ्यमाणउत्तरेणैवकारं नियमार्थं भविष्यति इष्टो  
 वधारणार्थः तर्हि शङ्क्यमित्यादौ यदि स्यादित्युक्तेः ॥ यत्तु असि  
 बहिरङ्गपरिभाषाया ऊठग्रहणं ज्ञापकं इति भाष्ये दूषणं दत्तम् ऊठग्रहणं व  
 ज्ञापकं प्रौहेत्यादौ विभक्त्युदात्तार्थं तदकरणे ऊठिदं पदाद्यप्युपैद्यु  
 पराऽसर्वनामस्थानविभक्तिरुदात्ता स्यादिति न प्रवर्तते इत्युक्तं तदिष्टाप  
 रदुष्टं बाहःस्थाने य ऊठ तस्य तेन ग्रहणमिति तद्भाष्यतो लाभात् कथं  
 न्यथा व्यूह इत्यादेरनभिधानमिति विभावय ज्वरत्वरस्त्रिव्यविमवामुप  
 याश्चेत्यादिविहिते ऊठि जूः जूरौ जूरः तूरेत्यादावेव तत्प्रवृत्तेः तदु  
 परिभाषेन्दुशेखरे प्रौह इत्याद्यसाध्वेव वृद्धेः प्राप्तेः, अन्ये तु परिभाष  
 शयं विना न विधानं वर्णयन्ति ऊठिदमित्यत्र विविदमेवास्तु कोऽ  
 अस्य दीर्घ उकारो यत्र वाशब्दस्य ह्रस्व उकारो यत्र ततः पराऽसर्व  
 मस्थानविभक्तिरुदात्ता स्यादिति आद्यस्य जूरः जूरेत्यादि द्वितीय  
 विश्वौह इत्याद्युदाहरणं वश्च वाश्च वौ द्वन्द्वे कृते लोपो व्योर्वलीति वलो



उश्च ऊश्चेति ह्रस्वदीर्घयोर्द्वन्द्वे कृते षष्ठीतत्पुरुषः ववास्थाने यौ ह्रस्वदीर्घौ  
उकारौ ताभ्यां पराऽसर्वनामस्थानविभक्तिरुदात्तेति तदर्थः । वो इदमि-  
त्यत्रावादेशः इदमपि समाधानं संदिग्धं क्लृष्टं लोपो व्योर्वलीति सूत्रस्थ  
वकारप्रत्याख्यानपरभाष्यविरुद्धं चेत्यरुचेरुक्तं दीर्घोच्चारणमूठोऽस्यां परि-  
भाषायां ज्ञापकं संप्रसारणे निमित्ते गुणे वृद्धिरेचीति वृद्धौ विश्वौह इत्या-  
दिसिद्धेरिति तदपि चिन्त्यम् । दीर्घोच्चारणस्यैतद्यद्वृद्धस्त्विति विशेषणार्थ-  
त्वं शेषे स्फुटं जनानवति इति जनौरित्याद्यर्थमुक्तत्वात् । ज्वरत्वरस्त्रिव्य-  
विमवामुपधायाश्चेत्यत्रापि ह्रस्वकरणे अक्षद्युरित्याद्यसिद्धेः । एतेनोठिदम्प-  
दाद्यप्युभैःद्युभ्य इत्यत्रापि ह्रस्व एव पठ्यते तत्परास्तम् । किं च चतुरनडुहो  
नद्यजादीत्यस्याग्रे वाह इति पठित्वा वाहः परे नद्यजादी उदात्ते स्त इत्येव  
सिद्धे ऊठग्रहणं व्यर्थमित्युक्त्वा वाहनद्या उदात्तविधानाद्वाह इति ङीष्वि-  
धिरपि नापूर्वं इति भाष्याशयः । तस्यापि अन्तोदात्तादुत्तरपदादन्यत-  
स्यामनित्यसमासइत्यस्याग्रे पाठेन ज्ञापकपरभाष्यप्रामाण्येन तस्य व्यव-  
स्थितविभाषापरत्वादिसिद्धिरित्युक्तं तदपि न । वाह इत्युक्ते ऊडिदमि-  
त्यत्रोठोऽकरणे जूर इत्यादौ स्वरासिद्धिः । तत्रोठि कृते वाह इत्यस्यापि  
करणे वाह इति ङीष्विधिज्ञापकसिद्ध इति लाघवं यथायाति तथापि  
भनभिधानमेव शरणं तत्रापि कथमन्यथा वाहो ङीप् ज्ञापकादूडेति  
वर्क्यतां तस्यापि यूह्याख्याविति नदीत्वात् कथं वा श्रीमद्भिः प्रवाहैरि-  
त्यादौ परादिवद्भावेन वाह इत्यनेन प्राप्तः स्वरो बाधात् किं च तस्य  
भाष्यप्रयत्ने इत्यस्य वाह इत्यादौ त्वदुक्तव्यवस्थितविभाषाश्रयणं च  
प्रमाणं किं चोठः स्वरस्य विश्वौह इत्यादौ इष्टत्वज्ञापकपरभाष्यविरोध  
इवेति तत्स्वराभिधानस्य भाष्यकारानभिप्रेतत्वमेव लभ्यत इति  
देक् ॥ यत्तु विभक्तिश्चेति व्यर्थं प्रदेशे कचिद्यथायथं सुप्तिङ्-  
ग्रहणेन चेष्टसिद्धेः । अष्टन इत्यत्र सुपीत्येवास्तु त्यदादीनाम  
इत्यत्र सुपीत्यनुवृत्तौ यत्र तत्रेत्यादावत्वं तु प्राग्दिशीयानां सुप्संज्ञयैव  
सिद्धे सुपि चेत्यत्र सुपि यभि इति न्यासेनैतर्हीत्यादौ अदोषः  
सुपो धातुप्रातिपदिकयोरिति सुपो लुक् सुप्पितावित्यनुदात्तता च न



त्रलुप्तसिलादीनां विधानसामर्थ्यात् त्रलादौ लिङ्करणाच्चेति विभावयन्  
 सुधिय इत्युक्तम् तत्र विभक्तिसंज्ञा त्रलादौ प्रयोजनमिदमस्ति इदं  
 इशादेशे ऊडिदमिति इदं स्वरेण तस उदात्तत्वमिति प्राग्दिशीय इत्य  
 भाष्ये स्पष्टं ततस्तृतीयद्वित्वमेतद्भाष्यगौरवादिति च कैयटे तत्र  
 यदुक्तं त्रलादीनां सुप्संज्ञायां सुपो धात्विति लुङ् तेन विधानसामर्थ्य  
 दिति तन्न । तद्धिते सति प्रातिपदिकसंज्ञा तस्यां च तद्धितलोप इ  
 सन्निपातविधातादेवालुक्सामर्थ्येन अलुक्कर्तुमशक्यम् अव्ययसंज्ञा  
 तद्धितान्तात्सुपो लुक् एवं प्रयोजनसत्त्वात् तस्मादित्याद्यर्थे तादित्या  
 प्रयोगफलस्य सत्त्वात् प्राग्दिश इत्यत्र कैयटे उक्तम् । ननु मध्येऽपवादइ  
 न्यायादनुदात्तौ सुप्पितावित्येवं स्वरं विभक्तिस्वरो बाधते न तु लिट्स्व  
 लिट्स्वर एव तु परत्वाद्विभक्तिस्वरं बाधते नैष दोषः । ऊडिदम्पदाद्य  
 म्रैः द्युभ्य इत्येतत्सूत्रं लितीत्यत्रानुवर्तते लिट्स्वरं बाधित्वा विभक्तिस्व  
 भवति तृतीयादिग्रहणेन तृतीयामारभ्य प्राग्दिशः प्रत्ययो गृह्यत इति  
 च दानीमो मस्येत्संज्ञानिषेधाय विभक्तिसंज्ञेति स्पष्टं तत्र भाष्ये अन्य  
 मिदचोत्थात्पर इत्यन्तादचः परं स्यादिति तत्र कैयटे स्पष्टं दानी  
 ऽदन्तस्वीकारे दोषाभावे ऽप्युक्तस्थले तस उदात्तत्वफलं विभक्तिसंज्ञाय  
 प्रयोजनम् इति भाष्ये स्थितं प्राग्दिशीयानां सुप्संज्ञायां सुप्तिङ्तुस  
 इति दानीमो मस्येत्वं न ऊडिदमित्यत्रापि सुवेव संबध्यते सावेकाच इ  
 त्रापि विभक्तिस्थाने सुप्करणादित्यदोष इति चेत्तर्हि अष्टाविवाच  
 त्वाचारकिंवन्तादष्टनृशब्दालुट्स्तिपि शपं बाधित्वा परत्वात्प्रातिपदोक्तत्वं  
 द्विभक्तिग्रहणसामर्थ्याच्च नस्यात्वे ऽष्टातीति कृते तन्न स्यात् तस्माद  
 इति विभक्तिग्रहणं कार्यं तसादीनां विभक्तिसंज्ञेष्टव्येति केचित् । अथ वाऽ  
 आ सुप्तिङीत्येवास्तु तसादीनां सुप्संज्ञैवास्तु विभक्तिश्चेति न कार्य  
 त्यन्ये यदि विभक्तिश्चेत्यस्य प्रत्याख्यानं ऽत एवाग्रहणं तर्हि अतिला  
 वात्प्राग्दिशीयानाम् । माभूतां विभक्तिसुप्संज्ञे किं तु त्यदाद्यत्वफल  
 त्यदादीनामप्राग्दिशीयतसादौ वेति पठ्यतां प्राग्दिशीय इति न कर्त  
 सुपि यमीति च तथाष्टन इत्यत्र सुप्तिङेवास्तु दानीमो मस्य यथा ने



तथोक्तमेव इत इत्यन्तोदात्तस्तु तत्त्वप्रकाशिकायां स्पष्टम्॥ घुणघूर्णभ्रमणे  
 अत्रोपधायां चेति दीर्घे सिद्धे दीर्घोच्चारणं प्रक्रियालाघवार्थमिति  
 शेषोऽख्यग्रन्थः । स चायुक्तः मूर्च्छादिषु दीर्घाकरणेऽत्र लेखकप्रमादेन  
 दीर्घकरणात् ऊर्जेरपि दीर्घोच्चारणं तथैवोपधायां चेति सूत्रकरण एव ला-  
 घवाद्दूषणोर्तेर्नुलोपश्च महति ह्रस्वेति वचनादूकारस्यैव दीर्घ इत्यलम्॥षात्प-  
 दान्तात् पदान्तात्षकारात्परस्य नस्य णत्वं नेत्यर्थः । निष्पानं दुष्पानम् ।  
 अत्र कृत्यच इति वा भावकरणयोरिति वा णत्वं प्राप्तम् । अत्र मनोर-  
 मायां पदान्तात्किं पुष्पातीति प्रत्युदाहृतं तदयुक्तं । षटुत्वेन सिद्धेरिति  
 शङ्का तत्समाधानं तु रषाभ्यां नोणः समानपद इति सूत्रे भाष्ये  
 षकारग्रहणमुत्तरार्थं षात्परस्य नस्य षटुत्वेन निर्वाहात् एवञ्च षात्पदान्ता-  
 दित्यनेनापि षटुत्वस्यैव निषेधः पदान्तग्रहणाभावे पुष्पातीत्यत्र षटुत्वनि-  
 षेधे रूपासिद्धिः स्पष्टैवेति पंडिताः । वस्तुतस्तु षग्रहणमुत्तरार्थमिति रषा-  
 भ्यां नोणः समानपद इत्यत्र भाष्येऽदर्शनाद्वाध्यसामान्यचिन्तया पदान्त-  
 षात्परस्य नस्य णत्वमात्रं निषिध्यत इत्यर्थः । न च षण्णामित्यत्रापि निषे-  
 धः स्यादिति वाच्यम् । पदेऽन्तः पदान्त इत्येव भाष्ये सुसर्पिष्केणेत्यादौ  
 णत्वसिद्धये व्याख्यानात् पदस्थनकारस्यैव णत्वनिषेधात् एवञ्च पदान्तग्र-  
 हणाभावे सुसर्पिष्केणेति प्रत्युदाहर्तुमुचितमिति भाष्यदर्शिनः । न हि  
 सुसर्पिष्केणेत्यत्र षटुत्वं लभ्यमिति दिक् ॥ ददातिदधात्योर्विभाषा ।  
 अनुपसर्गादेतयोर्विभाषा शः । श्याद्व्यधेति णस्यापवादः शपूपक्षे तु  
 जुहोत्यादित्वाच्छपः श्लुः श्लाविति द्वित्वं ददः दधः पक्षे णः दायः  
 धायः इति अनुपसर्गादित्येव प्रदः प्रध इति मूलं तत्र पण्डिताः इदं सूत्रं  
 मास्तु । दद दाने दध धारणे आभ्यां पचाद्यच ददः दध इति श्याद्व्य-  
 धेति णे युकि दायः धाय इति च सिद्धेरित्याशङ्क्य समाहितम् अचि-  
 कृते न ददः अददः अत्र नञृतत्पुरुषे तत्पुरुषेतुल्यार्थतृतीयासप्तम्युपमा-  
 नाव्ययद्वितीयाकृत्या इत्यनेनाव्ययपूर्वपदप्रकृतिस्वर इष्यते तम्बाधित्वा  
 अच्कावशक्तौ अजन्तं कान्तं चान्तोदात्तं स्यादशक्तावित्यन्तोदात्तस्या-  
 दिति सूत्रमिति । वस्तुतस्तु समासात्प्रागेवान्तरङ्गत्वादच्कावशक्तावि-



त्यन्तोदात्ते निर्वृत्ते सति शिष्टत्वेनाव्ययपूर्वपदप्रकृतिस्वरः सिद्ध एव वि-  
तु अभ्यस्तानामादिरित्याद्युदात्तार्थं प्रददः प्रदधः इति व्यावृत्त्यर्थं दाञ्  
धाञोरपि दददधयोः सिद्धयर्थं च वचनं तदपि रूपद्वयम्विभाषाग्रह-  
विनैवानुबन्धवैरूप्याद्वा सरूपाणामेकशेष एकविभक्ताविति सूत्रेण  
णञप्रत्ययाभ्यां सिद्धं विभाषाग्रहणं नानुबन्धकृतमसारूप्यमिति ज्ञापना-  
र्थमिति वासरूपोऽस्त्रियामिति सूत्रे भाष्ये स्पष्टम् ॥ चितः अन्त इत्यनुवर्तते  
चितोऽन्त इत्यर्थः । अत्र वार्तिकम् चितः सप्रकृतेर्वहकजर्थमिति शेष-  
अस्यार्थः चित्प्रत्ययप्रकृतेरन्त उदात्त इति तदर्थो न तु प्रत्ययमा-  
त्रस्यान्त इति अत्र चाकचश्चित्वं ज्ञापकमन्यथाकञ् एकाचकत्वे-  
प्रत्ययस्वरेणैवोदात्तत्वे सिद्धे तदर्थं व्यर्थं सदत्र ज्ञापकमिति तास्यनु-  
दात्तेन्डिददुपदेशाल्लसार्वधातुकमनुदात्तमन्डिङोरित्यत्र शेष-  
तु अस्मात्परं लसार्वधातुकमनुदात्तं न्हुङ्अधीङौ वर्जयित्वेत्यर्थ-  
रुणद्धीत्यत्र श्रमो मित्वेन परश्चेत्यस्य बाधे तत्सन्नियोगशिष्टप्रत्ययाद्यु-  
दात्तं बाधनमित्युक्तम् । अयं ग्रन्थः परस्परविरुद्धः । यथा मित्वेन  
परश्चेत्यस्य बाधे तत्सन्नियोगशिष्टप्रत्ययाद्युदात्तत्वस्यापि बाधः  
एवमकच्यपि प्राकटेर्ग्रहणेन परश्चेत्यस्य बाधे तत्सन्नियोगशिष्टप्रत्य-  
याद्युदात्तस्याप्राप्त्याऽऽकचश्चित्वस्य ज्ञापकतावर्णनमयुक्तमिति विरोधः ।  
अत्र नवीनैरित्थं परिहीयते उभयशब्दस्य सर्वादौ पाठो व्यर्थ इति  
प्रघट्टके भाष्यग्रन्थेऽकश्चेदानीं काकचोः स्वरे रूपे वा विशेषोऽस्ती-  
त्युक्त्वाऽकचि सन्नियोगशिष्टन्यायस्याश्रयणे प्रमाणाभाव इत्यन्यदपि  
विभावयन्तु सुधिय इति । यत्त्वत्रोक्तम् चितः स्थाने चित्प्रत्ययप्रकृते-  
रन्तोदात्त इति वार्तिकार्थस्तन्न । शोभनम् । अचूपभृतिप्रत्ययस्य कुण्डि-  
नजादेरप्रत्ययस्य चेह ग्रहणमिति कैयटविरोधात् बह्वकजर्थमिति प्रती-  
कमुपादाय बह्वकचोऽन्तोदात्तत्वे कार्ये चितः सप्रकृतेरिति वचनमिति  
कैयटविरोधाच्च बह्वकप्रत्ययवती या प्रकृतिस्तस्याऽन्त उदात्त इत्ये-  
वार्थो वार्तिकस्य एतद्वार्तिकप्रत्याख्यानपरभाष्यप्रामाण्याच्चायमर्थः ।  
तथा हि तत्तर्हि वक्तव्यं न वक्तव्यं पूर्वसूत्रनिर्देशत्वात् चित इति भाष्यं



चित्वात्समुदायोऽन्तोदात्त इत्यर्थः । कुण्डिनजादयोऽपि व्यपदेशिवद्वा-  
वाचिचदन्ता उच्यन्त इति कैयटः चित इत्यनेन चित्वतोऽग्रहणेऽकच्  
एकाच्कत्वेन प्रत्ययस्वरेणैवान्तोदात्तत्वं सिद्धम् । तस्य चित्करणाच्चि-  
त्वत इत्यर्थो लभ्यते सप्रकृतेरिति बह्वकजर्थमुपादीयते तेन कुण्डिनप्र-  
कृतिष्वदोष इत्युक्तम् । चित इत्यनेन चित्वतो ग्रहणे पुत्रकाम्यादिषु  
चित्प्रत्ययान्तेषूपयोगाभावेन बह्वकजर्थमित्युक्तम् । तथैवोदाहृतं च भाष्ये  
बहुच बहुभुक्तमित्यादि अकच् सर्वकैरुच्चकैरित्यादि च यतः शेखरयो-  
र्विरोधोद्भावनं तत्र श्रमो मित्वेन परस्येत्यस्य बाधेऽपि प्रत्यय इत्य-  
स्य प्रकृतिरिष्यत एव प्रत्ययत्वं विना लशकतद्धित इति शस्येत्संज्ञाना-  
पत्तेः । प्रत्ययत्वे चाद्युदात्तः सन्नियोगशिष्टः केन वार्येत अकचि तु  
प्राक् टेग्रहणात्परश्चेत्यस्य बाधेऽकचः प्रकृतिप्रत्ययविशिष्टस्य प्रत्ययत्वे  
प्रामाण्यफलयोरभाव चित्वत इत्यनेन चित्वतोः प्रकृतिप्रत्ययोरविशेषेण  
ग्रहणात्सन्नियोगशिष्टन्यायसंचारः काकदन्तपरीक्षावदाभातीति चित  
इति सूत्रे भाष्ये स्पष्टम् ॥ आर्द्धधातुकस्येड्वलादेः ॥ अङ्गसंज्ञानि-  
मित्तस्य वलादेरार्द्धधातुकस्येडिति सूत्रार्थः । अत्र शेखरे आर्द्धधातुक-  
स्येति किम् जुगुप्सते इति अत्र सूत्रे भाष्ये ऋत इद्धातोरिति पदमु-  
च्चार्य विहितस्य वलादेरिति व्याख्ययात्र दोषाभावादार्द्धधातुकग्रहणं  
प्रत्याख्यातम् । रुदादिभ्यः सार्वधातुक इति नियमादास्ते शेतं  
इत्यादावदोष इति स्थितम् स्यसिच्सीयुदतासिषु भावकर्मणोरुपदेशे  
ज्जनग्रहृशां वाचिष्वदिद चेत्यत्र भाष्ये तु अङ्गस्येद माभूदित्यार्द्धधातुके  
इत्यनुवर्त्य योगविभागमाश्रित्य यावानिद स सर्वोऽप्यार्द्धधातुकस्येडि-  
च्युक्तम् । तत्परस्परविरुद्धं शेखरग्रन्थोऽपि भाष्यविरुद्धः । अत्रेत्यं  
विरोधोद्धारं कुर्वन्ति पण्डिताः विधिसूत्रे प्रयोजनं नास्तीति प्रत्याख्यानं  
योगविभागार्थतया प्रयोजनोक्तिः जुगुप्सत इति शेखरग्रन्थस्तु आर्द्ध  
धातुकग्रहणमनुवर्त्योक्त इति । अत्रेदं तत्त्वम् । स्यसिच्सीयुडिति सूत्र-  
स्थं भाष्यं तावदेकदेशिसूत्रकाररीत्या प्रवृत्तम् एवं सप्तमे योगविभागः  
करिष्यते आर्द्धधातुकस्येद यावानिद नाम स सर्व आर्द्धधातुकस्य भवतीति



विज्ञेयं ततो वलादेरिति वलादेरार्द्धधातुकस्येदं भवतीति भाष्यम् ।  
 आर्द्धधातुकस्य इत्यस्य प्रत्याख्याने योगविभागस्यैकदेशयुक्तत्वं  
 स्फुटमेव शेखरोऽपि युक्त एव तथा हि आर्द्धधातुकस्येति सूत्रे  
 भाष्ये किमार्द्धधातुकस्येति पदाभावे वलादेरङ्गस्याप्रत्ययस्येडिति  
 विप्रतिपत्तिं कृत्वा यद्येतत्पदाभावेऽङ्गस्येडापद्यते तत्पदसत्त्वेऽपि आर्द्ध-  
 धातुकस्य यदङ्गं तस्येडित्यापादयितुं शक्यत्वात्तत्राक्रियामाण एवेष्ट-  
 विज्ञास्याम इत्युक्तम् । अनेन लक्ष्यशरणं सूत्रकारस्यापीति दर्शितम्  
 इदन्तर्हि प्रयोजनम् इह माभूत् आस्ते शेते एतदपि नास्ति प्रयोजन-  
 रुदादिभ्यः सार्वधातुके इत्येतन्नियमार्थं भविष्यति रुदादिभ्य एव  
 सार्वधातुके इड भवति नान्येभ्य इति । अत्र कैयटः सार्वधातुक एवेति  
 नियमस्तु रुदविदमुपग्रहिस्वपिप्रच्छः संश्वेति क्त्वासनोः किञ्चविधाना-  
 न्न भविष्यति अनिद् सनो रुधादेर्हलन्ताच्चेति किञ्चस्य सिद्धत्वात् त्कोऽ-  
 निद् औपदेशिककिञ्चसद्भावादिति एवमपि वृक्षता अत्र प्राप्नोति धातो-  
 रिति वर्तते एवमपि लूभ्यां पूभ्यामत्र प्राप्नोति एवन्तर्हि विहितविशेषणं  
 धातुग्रहणं धातोर्यो विहितः । ननु च धातोः एवायं विहितः । न चायं  
 धातोरित्येवं विहितः क्व पुनर्धातुग्रहणं प्रकृतम् ऋत इद्धातोरिति  
 तद्वै षष्ठीनिर्दिष्टं पञ्चमीनिर्दिष्टेन चेह विहितं शंक्यते विशेषयितुं  
 अथेदानीं षष्ठीनिर्दिष्टेनापि विहितं शंक्यते विशेषयितुम् । शंक्यमार्द्ध-  
 धातुकग्रहणमकर्तुमिति प्रकृत सूत्रे भाष्ये स्थितम् लूभ्यामित्येतत्समान-  
 मेव जुगुप्सत इत्यार्द्धधातुकग्रहणाभावेऽप्यदोष एव । मनोऽनार्द्धधातुक-  
 त्वफलं गुणाभाव एव तेनेङ्गुणौ नेति फलन्तु भाष्यमते फलितार्थकथ-  
 नपरं जुगुप्सत इति प्रत्युदाहरणं च ॥ व्यपदेशिवद्भावोऽप्रातिपदिकेनेति  
 पूर्वादिनिस्सपूर्वाच्चेति योगविभागेन ज्ञापितेयमन्यथैकयोगं पूर्वात्स-  
 पूर्वादिनिरित्येव कुर्यात् न चात्र पृथग्योगे इष्टादिभ्य इत्यत्र स पूर्वादि-  
 त्यस्यानुवृत्तिर्न स्यादेवं चानिष्टीति न सिद्ध्येदिति वाच्यम् । ज्ञापक-  
 परं येन विधिरिति सूत्रभाष्यप्रामाण्यादनिष्टीत्यस्यासाधुत्वात् एकयो-  
 गेऽपि तावत् उत्तरत्रानुवृत्तौ बाधकाभावाच्च अत एव नान्तादसं-



ख्यादेर्मडिति सार्थकमन्यथाऽत्रापि व्यपदेशिवद्भावेन पञ्चम इत्यादा-  
वपि संख्यादित्वात्तद्वैयर्थ्यं स्पष्टमेवेति परिभाषेन्दुशेखरे स्पष्टम् । अत्रैव  
विचारो मन्दप्रयोजनः ॥ पूर्वत्रासिद्धम् । सपादसप्ताध्यायीम् उत्तरत्रा-  
स्य पाठात्पूर्वत्रपदेन तस्याग्रहणात्त्रिपाद्या असिद्धत्वं प्रति सूत्रे उत्तरत्रा-  
संबन्धात्फलितस्त्रिपाद्यां पूर्वं प्रति परमसिद्धमित्यर्थः । एवमर्थे श्रुत्वं  
धुटि सिद्धम् वाच्यमित्यादिवार्तिकानि प्रमाणानि फलं गोधुङ्मानि-  
त्यादिसिद्धिः अन्यथा पूर्वं पूर्वशास्त्रप्रवृत्तौ घत्वजगत्वानुनासिकेषु सत्सु-  
भूभावो न स्यादिति शब्दरत्नोक्तिः । सा विरुद्धेति पदान्ते भूभाव-  
स्य न्याय्यत्वात् तत्समाधानं जश्त्वापवादत्वेऽप्यनुनासिकत्वापवादत्वा-  
भावात्तत्र कृते भूभावो न स्यात् जश्त्वे कृते इत्यत्र जश्त्वप्राप्तावित्यर्थ  
इति पण्डितोक्तिरसंबद्धा जश्त्वे कृते इति मूलाभावे जश्त्वप्राप्ताविति  
व्याख्याया दूरापास्तत्वात् । वस्तुतस्तु पौर्वापर्याश्रयणाविरोधेन पूर्व-  
पूर्वप्रवृत्त्या चत्वंभूभावजश्त्वानुनासिकानां प्रवृत्तौ नैवानिष्टं किञ्चित्  
किं तु घत्वे कृते इत्यत्र इति मतोर्मस्य वच्चापत्तिरेव शेखरोक्ता सुष्ठु  
इति चिन्त्यं सुधीभिः । अत्र यद्यपि लोकेऽनाहार्यज्ञानस्यैव प्रवर्तकत्वम्  
इष्टं तथापि शास्त्रप्रामाण्यादाहार्यारोपोऽपि शास्त्रप्रवृत्तौ अप्रवृत्तौ च  
नियामक इति बोद्धव्यमिति शेखरः । लोकेऽनाहार्येत्यादिनियामक  
इत्यन्तमुक्तम् । तस्यायं भावः । यथा भूतले घटोऽस्तीत्यादौ भूतलाधि-  
करणकघटककर्तृकसत्त्वाऽत्यन्ताभावप्रतिबन्धिका एवमेतत्रिपादीस्थं शास्त्रं  
सिद्धमेव तत्रापि त्रिपादीस्थकर्तृकसंभवज्ञानं प्रतिबन्धकम् एवं च पूर्वं  
शास्त्रं प्रति त्रिपादीस्थमसिद्धमित्यनुपपन्नमेव स्यादतोऽदर्शनरूपे लोपे  
ऽभावारोपस्य रूपत्वेन मनोरथ इत्यादावदोषोऽभावाभावस्य प्रतियो-  
गिस्वरूपत्वात् न चोत्पद्यते रोरित्यस्यासिद्धत्वमिति वाच्यम् ॥ दीर्घ-  
विधिसामर्थ्यादाश्रयासिद्धत्वात् अत्र समाधानं कर्मणो रोमन्थेत्यादि-  
निर्देशेन यत्र शास्त्रान्तरदृष्ट्याऽसिद्धत्वं नास्ति तत्रैवाश्रयासिद्धत्वमव-  
तु हशि चेत्येतत्प्रवृत्त्यापि रोरित्यस्योत्वमिति नाश्रयासिद्धत्वमन्य-  
द्विभावयन्तु पण्डिताः ॥ वस्तुतस्तु यौगपद्येन शास्त्रद्वयप्रसङ्गे शास्त्रा



सिद्धत्वपक्षे रोरित्यस्याप्रकृत्य दूलोपाभावेन लोपेशास्त्रस्यैवाप्रसङ्गः  
कार्यासिद्धत्वे रलोपे हशि चेत्यतः परत्वाल्लोप इति दीर्घेऽपि  
हशि चेत्यन्तरङ्गं प्रतिपदद्वयसापेक्षवाहिरङ्गदीर्घस्य पूर्वत्रासिद्धमिति  
रलोपस्यासिद्धत्वादुत्वमेव किञ्च कर्मणो रोमन्थेत्यादिनिर्देशेना-  
सिद्धवचनं किमर्थमादेशलक्षणप्रतिषेधार्थमुत्सर्गलक्षणभावार्थं चेति भा-  
ष्येण तत्रत्यैक्यटविवरणाभ्यां शास्त्रासिद्धत्वस्यैवाश्रयणाददोष इति  
दिक् । स्त्रीप्रत्यये चानुपसर्जन इति ॥ अनुपसर्जने स्त्रीप्रत्यये तदा-  
दिनियमो न उपसर्जने तु भवत्येव करीषगन्धेरपत्यं स्त्रीत्यर्थं तस्यापत्य-  
मित्यणि अणिजोरनार्थयोर्गुरूपोत्तमयोः ष्यङ् गोत्र इति ष्यङित्यण-  
ष्यङादेशे चापि च रूपम् कारीषगन्ध्यायाः पतिः कारीषगन्धीपति-  
परमकारीषगन्धीपतिः ष्यङः सम्प्रसारणं पुत्रपत्योस्तत्पुरुष इति सम्प्र-  
सारणं यथात्र भवति तथा परमकारीषगन्ध्यायाः पतिः परमकारीषगन्धी-  
पतिरत्रापि भवति स्त्रीप्रत्ययस्य पतिं प्रत्युपसर्जनत्वे ऽपि परमशब्दार्थ-  
प्रत्यनुपसर्जनत्वात् कारीषगन्ध्याशब्दस्यापि ष्यङन्तत्वात्कारीषगन्ध्या-  
मतिक्रान्ताऽतिकारीषगन्ध्येति विग्रहेऽतिक्रान्तार्थम्प्रति स्त्रीप्रत्ययस्यो-  
पसर्जनत्वात्तदादिनियमसत्त्वादतिकारीषगन्ध्याशब्दस्यापि ष्यङन्तत्वान्न  
संप्रसारणम् । अत्र पण्डिताः—इयं परिभाषा न कर्तव्या ष्यङो ऽनुपस-  
र्जनस्य सम्प्रसारणमित्यादिसूत्रकरणात् । अत्र समाधानं परमकारीषगन्ध्या-  
यस्य स परमकारीषगन्ध्यः विनापि प्रत्ययं पूर्वोत्तरपदलोपो वक्तव्य इति  
परमपदस्य लोपे कारीषगन्ध्यस्य पुत्र इति विग्रहे कारीषगन्धीपुत्र इती-  
ष्यते स न स्यात् अतः परिभाषयैव वारणम् ॥ यद्यापि संज्ञा सत्तायां  
विषये पूर्वोत्तरपदलोपे सत्याभामा भीमो भीमसेन इत्यादि तदुदाहरणा-  
त्तथापि स्तोः श्रुना श्रुरित्यत्र योगः संयोगः सम्पदस्य सत्याभामेत्यादाविव-  
विनाप्रीत्यतो लोपादिति शेखरे विरोधादसंज्ञायामपि लोप इति वदन्ति  
एतच्च परिभाषावर्णनं तस्याः प्रयोजनान्तरं नास्तीत्यभिमानेनैव वस्तु-  
तस्त्विति खट्वायेत्यत्र याद्वारणम् परमखट्वायै इत्यादौ तद्भावनं परमकारी-  
षगन्ध्याशब्दः प्रत्ययग्रहणपरिभाषया ष्यङन्तो न भवति इति परिभाषा-



श्रयणमनुपसर्जनत्वात्तदादिनियमेनात्र व्यङ्ग्यमपि तथापि ध्वनितं भाष्ये  
 पूर्वपदलोपोऽप्यत्र चिन्त्यः । बहुधनोऽल्पधन इत्यादावापि तदापत्तेः ॥  
 यत्तु योगपदे सम्पदलोपोदाहरणं तत्र युजेरेव संयोगार्थकत्वेनादोषात् अत  
 एवाव्यवहिते श्रुत्वसिद्धये स्तो श्रौ श्रुरित्युक्तम् । भाष्यसूत्रकारमतेऽपि  
 स्पष्टप्रतिपत्तये संयोगपदाध्याहार एवोचित इति दिक् ॥ इजादेश्च गुरुमतो-  
 ऽनृच्छः । इजादेः किम् ववौ गुरुमतः किम् उवोस । अनृच्छः किम् आन-  
 र्च्छ । न च ऋच्छत्युतामिति लिटि गुणविधानसामर्थ्यादाम्न भविष्यति  
 किमनेन पर्युदासेनेति वाच्यम् । गुणविधानसामर्थ्येनामा व्यवहितेऽपि तत्प्र-  
 वृत्तेरिति शेखरे समाहितम् । तत्राशङ्का सूत्रेऽनृच्छ इति पदाभावे आनर्च्छेत्य-  
 त्राम् प्राप्तः गुणोऽपि प्राप्तस्तत्र प्रतिपदोक्तत्वादपवादत्वाच्च गुणे कृते  
 इजादित्वाभावादामः प्रप्तिरेव नेति व्यर्थमनृच्छपदमत्र समाधानम् विभा-  
 वयन्तु सुधिय इति पण्डिताः । शेखरपङ्क्तिस्तु इत्थम्—न च ऋच्छेलिटि  
 गुणविधानसामर्थ्यादेव तत्सार्थक्यादिति सूत्रतात्पर्यादिति अनया पङ्क्त्या-  
 भाष्यसिद्धान्तोऽप्यागत इति सूचितम् । तथा हि इयेषेत्यादावाम्  
 व्यावृत्तये उपदेशे गुरुमतोऽनृच्छ इति उक्त्या एवं तर्हि उच्छेराव्यक्तव्यः ।  
 अनृच्छ इति ज्ञापकादनौपदेशिकस्यापि गुरुमत्त्वस्याश्रयणे उच्छांचकारे-  
 त्यादावसिद्धौ इयेषेत्यादावतिप्रसङ्गमाशङ्क्य उभयं न वक्तव्यमुपदेशग्रहणं  
 न करिष्यते कस्मान्न भवति इयेषेत्यादौ उक्तम् वा किमुक्तं सन्निपातविरो-  
 धादित्यनृच्छग्रहणं व्यर्थमेवेति भाष्ये स्थिते पूर्वशेखरेऽनृच्छ इति पर्युदा-  
 समाश्रित्येचो गुरोरनृच्छ इत्येव सिद्धेरादिग्रहणं मतुग्रहणं च स्पष्टार्थ-  
 मित्युक्तम् । इजादिगुरुमतेनैवानृच्छ इति पर्युदासः सार्थको नान्यथेति  
 तद्भावस्तदपि चिन्त्यमेव संयोगे गुरुमत्त्ववतामेव ग्रहणापत्त्या इङ्गितौ  
 इत्यादीनामसंग्रहापत्तेः ॥ इचो गुरोरिति सामर्थ्यान्नायं दोषोऽन्यथा  
 ऽनृच्छ इत्येव ब्रूयादिति चेत्तावतापीचो यदि गुरुमत्त्वस्याश्रयणे इजादेर-  
 संग्रहः उच्छादेरेव संग्रह इति दोषसद्भावात् वस्तुतस्तु गुर्विजादेरि-  
 त्युक्त्येतरत्कर्तुमशक्यमथ वा गुर्वादेरित्येवास्तु दयायासश्चेत्यत्रासग्र-  
 हणादकारगुर्वादेश्चेत्तर्ह्यसेवेति नियमात्सिद्धेः न वा सेरौपदेशिकाकारगु-



वादित्वेनैतद्विषयकनियमे शाल्वादिप्रभृतिष्वामस्यादिति वाच्यम् । लाघ-  
 वेन सामान्यनियमाश्रयणादिति दिक् । अतो दीर्घो यज्जीति सार्वधातुके-  
 किम् केशवः अङ्गना केशाद्धोऽन्यतरस्यामिति वः अत्र केचित् सार्व-  
 धातुकग्रहणं मास्तु सुपिचेति सूत्रनियमादेवादोषात् सार्वधातुकभिन्ने-  
 यजादौ दीर्घश्चेत्तर्हि सुप्येवेति केशवशब्दादावप्रवृत्तेः समाधानन्तु राजभ्या-  
 मित्यादावपि दीर्घापत्तिरिति अतो दीर्घस्य सुब्रुविधित्वाभावेन न लोपः  
 सुप्स्वरसंज्ञातुग्विधिषुकृतीति न लोपासिद्ध्यभावात्सुब्रुतद्व्याप्यधर्माश्रय-  
 विधौ च सुब्रुविधित्वादिति समाधानान्तरं तु तत्त्वप्रकाशिकायां द्रष्ट-  
 व्यम् ॥ ज्योतिरायुषः स्तोमः समासेऽङ्गुले सङ्ग इत्यतस्समास इत्यनुव-  
 र्तते आभ्यामुत्तरस्योत्तरपदावयवस्य ष इत्यर्थः ॥ अत्र मूले समासे किम् ।  
 ज्योतिषः स्तोम इत्युक्तम् । तत्र इण्कोरित्यधिकारात् किन्तु ज्योति-  
 स्तोमोऽस्ति ब्राह्मणानामिति प्रत्युदाहर्तुमुचितमिति पण्डिताः । केचित्तु  
 समास इत्यस्य निवृत्तावप्यस्य पदविधित्वात्समर्थपरिभाषया समास एवास्य  
 प्रवृत्तिरिति समासग्रहणं चित्यप्रयोजनमित्याहुस्तत्र । पदाधिकारस्यापदा-  
 न्तस्य मूर्धन्य इत्यतः प्रागेव निवृत्तेः भाष्ये उक्तत्वात् । वस्तुतस्तु मूला-  
 शय इत्थं योज्यः । नुम्विसर्जनीयशर्व्यवायेऽपीति षत्वस्य सात्पदा-  
 द्योरिति निषेधस्यापवादोऽयं तेन नुम्विसर्जनीयेति संबध्यते इति वाक्येऽ-  
 पि प्रवृत्तिः । न च प्रत्येकमिति व्याख्यानान्निस्व इत्यत्रेवात्राप्यप्रवृत्तिरिति  
 वाच्यम् ॥ एवं तर्हि समस्तान्येव भीरुष्टानाग्निष्णुदग्निष्टोमज्योतिष्टोमादी-  
 त्यन्तं समासे किम् इत्यनेन तदधिकारीयभीरोः स्थानमित्यादित्रिसूत्री-  
 किमर्थेति प्रश्नाशयः । असमासे प्रवृत्तिविरहात्पुण्यार्था सेति तदुत्तरमित्यन्ये ॥  
 रामाद्रामादित्यत्र मूले जश्त्वं वावसान इत्युक्तम् पूर्वं चर्त्वासिद्ध्या जश्त्व-  
 मिति मनोरमा अपवादत्वाज्जश्त्वं बाधित्वा चर्त्वं ततो जश्त्वमिति  
 शेखरः जश्त्वाप्राप्तिविषये चर्त्वंस्याचारितार्थादपवादत्वसंगतेरिति शेख-  
 राशयः । अस्योपरि दूषणान्तरं षष्शब्दादौ पूर्वं षस्य ष एव चर्त्वं ततो  
 जश्त्वे ष एव श्रूयेत जक्षित्यादयः षडिति निर्देशेन षस्य टकार एव न  
 तु पकार इति परिहारेऽपि पूर्वापरविरोधः शेखरस्यास्त्येव उपानदित्यत्र



धत्वजश्चत्वानीति तदुक्तेः ॥ किं च चतुर्णामित्यत्र णत्वं द्वित्वमिति प्रतीकमुपादाय ननु द्वित्वं णत्वमित्येव युक्तम् पूर्वत्रासिद्धमद्वित्वे इति वचनादिदं वर्णद्वित्वेऽपि प्रवर्तते वाक्कागिति भाष्योदाहरणात् अन्यथा द्वित्वदृष्ट्या चर्त्त्वस्यासिद्धत्वाद्गस्यैव द्वित्वे तस्य चर्त्वे पूर्वत्र गश्रवणापत्तेरित्युक्तम् अस्मादपि पूर्वं जश्त्वं पश्चाच्चर्त्त्वमित्यायातीति पंडिताः पदान्तविषये पूर्वं जश्त्वमिति न्याय्यमेव वावसाने इत्यस्यापदान्तश्रृंखलां चर्त्त्वविधानेन चारितार्थात् अत्र पदाधिकाराभावात् अनुकरणं चानितिपरमिति ज्ञापकादनितिपरस्याप्यनुकरणस्य सत्त्वादवसाने त्यदाद्यनुकरणे त्यत् तत् इत्यादौ पक्षे चर्त्त्वस्यापीष्टत्वात् नत्विदमयुक्तं न ह्यनुकरणत्वभंगमिया शास्त्रस्य बाधश्चमत्कारतामुपैति पटत् इति इत्यादिषु अव्यक्तानुकरणस्यात् इताविति शास्त्राणामप्रवृत्त्यापत्तिः तेषां वैयर्थ्यापत्तेश्चेत्यलं विस्तरेण ॥ प्राचां षफस्तद्धितः गार्ग्यशब्दात्षफः आयनेयीनीयियः फढखच्छवांप्रत्ययादीनामितिफस्य आयनादेशे यस्येति चेति तद्धितनिमित्त इकारलोपः तद्धितान्तत्वे प्रयोजनं प्रातिपदिकसंज्ञा च षफान्तस्य तेन षिद्वौरादिभ्यश्चेति सिद्धश्च ङीषिति तत्र सवर्णदीर्घेण षित्वसामर्थ्यादिप्रातिपदिकत्वेऽपि ङीषा च सिद्धिमाश्रित्य तद्धितग्रहणं प्रत्याख्यातम् गौकक्ष्यशब्दो गर्गादियजन्तस्तस्मात्क्रौड्यादिभ्यश्चेति क्रौड्यादिगौकक्ष्यशब्दात्ष्यङ् ततो यजश्चेति चाप गौकक्ष्या ततः षफप्रत्यये विवक्षिते तद्धितसंज्ञायां भस्याढे तद्धिते इति पुंस्वद्भावे चापो निवृत्तिः षफप्रत्यये षित्वान्ङीष् गौकक्ष्यायणीति सिद्ध्यति पुंस्वद्भावश्च तद्धितत्व एव षफस्य संगच्छते पुंस्वद्भावाभावे यजन्तत्वविरहात् षफो न स्यादिति कस्यचित्समाधानं न युज्यते तथा हि गौकक्ष्यशब्दपाठस्य क्रौड्यादिषु भाष्ये प्रत्याख्यातत्वात् । गौकक्ष्येति तु षाद्यजश्चेति चापि सिद्ध्यति मास्तु क्रौड्यादित्वात्ष्यङ् न च गौकक्ष्यायणीति न सिद्ध्येच्चापः षफप्रत्ययस्यापवादत्वादिति वाच्यम् । प्राचां षफ तद्धित इत्यत्र सर्वत्रेति सूत्रात्सर्वत्रेत्यपकृष्य प्राचां सर्वत्र षफविधानात् गौकक्ष्येति वृद्धीचां मते सेत्स्यति एवञ्च गौकक्ष्यापुत्र इत्यादौ ष्यङन्तत्वाभावेन



व्यङ्ग्यः सम्प्रसारणमित्यस्याप्राप्त्या गौकक्ष्यायाः सम्प्रसारणप्रतिषेधो  
 वक्तव्य इति वार्तिकमनारम्भणीयमित्यपरमनुकूलम् । किं च षफप्रत्यये  
 विवक्षिते भस्यडे तद्धित इत्यस्य प्रवृत्तिरनुचितैवायनादेशोत्तरमेव भस्य  
 ज्ञायाः प्रवृत्तेः किं च व्यङ्ग्ये यजन्तत्वविरहेण षफस्याप्रवृत्तेः किं च  
 तद्धितग्रहणमन्यतोऽपि विधानार्थं तेनासुरेरुपसंख्यानं नापूर्वमिति कैयटे  
 ऽप्येकदेशी तथाहि आसुरेरुपसंख्यानमित्यस्याग्रे भाष्ये छश्चेति वक्तव्य  
 व्यमासुरीयः इत्युक्तं तत्र सिद्धान्तः कैयटः आसुरिणा प्रोक्त इति  
 विशेषेऽर्थेऽजश्चेति अणि पाप्रच्छ एव क्रियते लाघवादन्यथा द्विरासु  
 रीयग्रहणं कर्तव्यं स्यादिति एतेनोपसंख्यानस्यावश्यकत्वे प्राचामिति  
 सूत्रस्थभाष्ये तद्धितग्रहणं प्रत्याख्यानमेवाद्विद्येत इति तत्त्वप्रकाशि  
 कायां द्रष्टव्यम् ॥ टिड्ढाणञ्द्वयसज्दघ्नञ्मात्रत्तयपठकठञ्कञ्करप इत्यत्र  
 वार्तिकम् नञ्स्रज्ज्ङ्ककख्युंस्तरुणतलुनानामुपसंख्यानमिति तेन  
 ङीपि अन्तानुदात्ताविमौ गौरादिङीपि तु अन्तोदात्ताविति ग्रन्थकारा  
 तत्र पण्डिताः वार्तिके गौरादौ चानयोः पाठो मास्तु बद्वादिष्वेवानयो  
 रस्तु पाठस्तत्र पाठान्ङीषु सिद्धः पक्षे वयस्यचरम इति ङीपिविति स्वर  
 द्वयसिद्धिरिति समाधानं विभावयन्तु सुधिय इति । अत्रेदं तत्त्वं तरुण  
 तलुनशब्दौ त्वोरश्च ल इति उरन्प्रत्ययान्तौ यौगिकौतरति प्रथमं वयस्त  
 रति दुःखमिति वा यदाह दुःखतरणकम् औणादिः तदापि ङीषुसिद्धये  
 गौरादिपाठ आवश्यको नेह वयस्यचरम इति प्राप्नोति एतच्च वयस्यचरम  
 इति ब्रुवतां तरुणतलुनयोरुपसंख्यानं कुर्वता वार्तिककारेण सूचितम् ।  
 सूत्रकारमतेन प्रथमवयोवाचिन एव ग्रहणात्तरुणतलुनयोरग्रहणमेव सर्व  
 थेति गौरादिपाठस्तयोरिति बोध्यम् । मध्याह्ने तरुणो रविरित्यादौ  
 प्रचण्डो रविरित्याद्यर्थमावश्यकं तरुणशब्दः प्रौढपर्यायोऽपि अथ तदर्थको  
 यदा तरुणशब्दः प्रयुज्यतेऽथवा तरुणतात्पर्येण वृद्धेऽपि प्रयुज्यतेऽथ वा  
 प्रौढचार्थको वा गृह्यते तत्तात्पर्येणोपसंख्यानमिति ॥ घेर्ङिति अत्राङ्गस्य  
 सुपीति चानुवर्तते अत्र पण्डिताः घेर्ङीत्येवास्तु यस्मिन्विधिरिति परिभाषया  
 तदादिविधौ ङादौ सुपीत्यर्थेन सिद्धे ङित्ग्रहणं व्यर्थं प्रायोगिकञ्



देरसम्भवादावौपदेशिकडादित्वं गृह्यते प्रवाहशब्दात्तृतीयैकवचनस्थाने  
 आङ्याजरेत्याडादेशस्तु डादेश एवास्तु प्रवाहवेत्यादिसिद्धये मत्यामित्यादौ  
 तु डेरामादेशे तस्य डादित्वाभावादाण् नद्या इति न प्रवर्तत डितिकरणे  
 तु अनुबन्धकार्यत्वादनल्विधौकार्यत्वादनल्विधावपि स्थानिवत्वाज्जायते  
 यद्यपि तथाऽपि डेरामित्यत्र डेर्डामित्युक्ते न कश्चिदोष इति प्रश्नः । अत्रोत्तरं  
 डामादेशे कृते लशक्तिसंज्ञा आण् नद्या इत्याद् च प्राप्तौ तत्राडागमस्या-  
 ङ्गत्वाद्गर्णपरिभाषयान्तरङ्गाया अपीत्संज्ञाया बाधे डकारश्रवणापत्तिरा-  
 डागमस्य नित्यत्वंमपि इति केचित्समादधते वस्तुतस्तु इत्ग्रहणं स्पष्टा-  
 र्थम् आण् नद्या इत्यादौ सेनान्यामित्यादौ डामादेशश्चरितार्थ इति  
 नद्यावन्ते परत्वान्डामादेशे सकृद्गतिन्यायादाडागमाप्रवृत्तेर्यणारूप-  
 सिद्धेः न चाडागमाभावे नुट् स्यादिति वाच्यम् निरनुबन्धप-  
 रिभाषया आम्रग्रहणेन डामोऽग्रहणादत एव सानुबन्धो डामादेशश्च-  
 रितार्थः न चैवं रीत्या नुटोऽभावेऽपि आट् इव यादस्याटोरप्यप्रवृत्तिः  
 स्यादिति वाच्यम् । लक्ष्यव्यवस्थापकावेतौ न्यायौ पुनः प्रसङ्गेति  
 सकृद्गतेतिवल्लक्ष्यानुरोधाद्यादस्याटोर्विषये पुनः प्रसङ्गाद्यादस्याटा वित्य-  
 दोषात् कथमन्यथाऽपि कृतेऽपि यदागमन्यायात्परादिवङ्गावाद्वाऽऽम-  
 र्त्वेन प्राप्तस्य नुटो वारणं भाष्योक्तं संगच्छेत आगमादेशे परत्वा-  
 त्कृते पुनः प्रसङ्गादाद् तस्मिन्कृते सकृद्गतिन्यायानुटोऽभाव इति भाष्य-  
 मते यथासिद्धिरिष्टस्य तथाऽत्र पक्षे डामि कृते सकृद्गत्याऽऽटो भावः पुनः  
 प्रसङ्गाश्रयेण यादस्याटोः प्रवृत्तिरेव न भेदो रूपसिद्धिः समैव अथ वा  
 भवत्वाद् डस्येत्संज्ञा तु लशक्तियत्रोपदेशोऽजित्यत उपदेशपदानुवृत्त्या  
 सेत्स्यति प्रत्ययस्योपदेशे आदिभूतं यल्लशकु तस्येत्संज्ञेति व्याख्यानात्  
 एतच्च चुटु इति सूत्रे भाष्ये ध्वनितं तथा हि चञ्चुपचणपोश्चकारप्रतिषेध  
 इति वार्तिकप्रत्याख्यानाय भाष्ये उक्तं यकारादी चञ्चुपचणपौ किं  
 यकारो न श्रूयते लुप्तनिर्दिष्टो यकार इति अत्र यकारे लुप्तेऽपि प्रत्ययादिश्च  
 हतीत्संज्ञाप्राप्त्योपदेशे आदिश्चकारो नास्तीति तात्पर्यं फलम् कल्प्यम्  
 सामर्थ्यकल्पनाया अनौचित्यादेवश्च लशक्त्येतत् सूत्रेऽपि साहचर्येणो-



पदेशपदानुवृत्त्याऽदोष इति तत्त्वप्रकाशिकायां द्रष्टव्यम् ॥ अनेकाल् शि  
 त्सर्वस्य । अत्र शेखरः नानेकाल्शिदिति तु नोक्तं तन्न युक्तम् अनन्तर  
 त्वादादेः परस्येत्यस्यैव निषेधे हि डिददनेकाल् अलोऽन्त्यस्येत्येवान्त्य  
 स्य सिद्धे डिञ्चेति व्यर्थमेवेत्यत्रानन्तरन्यायो न प्रवर्तते अत्र समाधा  
 कुर्वन्तु सुधिय इति अत्र पण्डिताः यद्यप्येतत्कौस्तुभेऽप्युक्तम् अन्त्यस्या  
 देरिति चानुवर्त्यनिकाल्शिदाद्यन्तयोर्नेति डिदनेकालोऽन्त्यार्थं डिञ्चे  
 त्यारब्धव्यमिति तथापि युक्तः शेखराशयः । डिञ्चेत्यारम्भात् पदवा  
 क्लेशात्पदलाघवाद्यथान्यासमुचितमिति ॥ अदर्शनं लोपः । अत्र षष्ठ  
 स्थान इत्यनुवर्तते तेन षष्ठ्यन्तस्य स्थाने यददर्शनं तल्लो  
 पसंज्ञेत्यर्थः । तेन त्रपु इत्यत्र किपोऽप्रसङ्गात्तददर्शनस्य लोपस  
 ज्ञाऽभावादध्रस्वस्य पितीति तुक् न भवतीत्याह प्रसक्तस्येति तदुक्तं  
 शेखरे तस्मात् त्रपु इत्यत्र किपोऽदर्शनस्य सत्त्वेन न प्रत्ययलक्षणे  
 तुगापत्तिर्दोष इति न चायं शेखरग्रन्थः स्थानिवत्सूत्रस्थभाष्यविरुद्ध  
 स्तथा हि भाष्ये शब्दस्य नित्यत्वाद्बुद्धेरेव स्थानितादेशता चेति प  
 सेनानीरित्यादौ कर्मण्यण् बुद्धिः किंबुद्धेरिति स्थानिवत्त्वेन वृद्धि  
 प्राप्नोतीत्याशङ्क्य षष्ठीनिर्दिष्टस्य स्थाने यत्तादेशस्तत्रैव स्थानिवदि  
 समाहितं प्रकृते किपः प्रातिपदिके प्रत्ययलक्षणे न तुगापत्तिः प्रत्ययलक्ष  
 णसूत्रेणापि स्थानिवद्भाव एवानूद्यत इति चेन्न । त्रपु इत्यत्र दोषाभावेनैवा  
 भाष्ये ग्रामणीरित्यत्राणप्रसङ्गे प्राप्ते किपप्रसङ्गे बुद्धेरेव स्थानिवद्भावाद्  
 द्विमाशङ्क्य योऽत्राण प्रसङ्गः किपाऽसौ बाध्यते इत्युक्तम् सत्सूत्रिषद्बुद्धे  
 युजविदभिदच्छिदजिनीराजामुपसर्गेऽपि किपिति किपोऽविधानादणोऽत्रा  
 सङ्ग इति कैयटः अस्माद्भाष्यात्षष्ठीनिर्दिष्टस्य स्थानिवद्भावो बोधि  
 एव त्रपु इत्यत्र तु अण इव किपः प्रसङ्गो नास्तीति तत्र प्रत्ययलक्षणप्रदर्श  
 मेकदेशिन इति तत्त्वम् ॥ ग्रामे तिष्ठतीत्यत्र ल्यबन्तार्थानिरूपितार्थाधि  
 रणत्वाभाववत्किवन्तार्थानिरूपितधात्वर्थक्रियायाः प्रकृत्यर्थत्वाभावा  
 प्रकृते षष्ठीस्थाने इत्यस्य भाष्येऽनुवर्तितत्वाच्च । वस्तुतस्तु स्थानि  
 त्सूत्रोक्तषष्ठीनिर्दिष्टस्यादेशः स्थानिवदिति भाष्येणैव गतार्थता प्रकृतस्य



षष्ठीस्थान इत्यस्यानुवृत्तिप्रदर्शनं भाष्ये स्पष्टार्थमेवेति । यत्तु अदर्शन-  
मिदित्येवास्तु अदर्शनस्येत्संज्ञा तस्यलोप इति न कर्तव्यमुपदेशेऽजित्या-  
दिसूत्रैरदर्शनस्यैव विधानादिति तन्न कृत्रिमाकृत्रिमयोः कृत्रिमस्यैव ग्रहणे  
भृजामित् तिष्ठतेरित् प्रत्ययः स्यादित्यादिष्वित्पदेनादर्शनप्रतीत्या-  
पत्त्या लक्ष्यासिद्धेः तपरसूत्रस्य कृदित्यादिविषयं स्यात्तत्क्रौण्डिन्यन्या-  
येनेत्यदर्शनबोधिका संज्ञा स्यान्न तु तत्कालबोधिकेति संज्ञयोर्विरोधाच्च  
समावेशासम्भवः इदित्येकमात्राकालिकेकाररूपस्य भावस्य दर्शनरूपत्वा-  
भावात् तपरसूत्रेणास्यास्संज्ञायाः बाधोऽस्या निर्विषयतापत्त्योपदेशेऽ  
जित्यादीनांस्वरूपमात्रबोधकतापत्तिः स्यात् इदितो नुमूधातोरीत्यस्य  
त्वयमर्थः स्यात् इदिकारोऽदर्शनं यस्य सामर्थ्यात् यस्येकारो नास्ति  
अनप्रभृतेस्तस्यैव नुम् स्यात् । चिति प्रभृतेरिकारवतो न स्यात् अथाऽपि  
कथं चिदन्तेदित इति व्याख्यानात्स्याद्भृजामिदित्यादिष्वित्परनिर्देशेन  
निर्वाहे तु अदर्शनमिदिति सुवचमेव ॥ द्विस्त्रिश्चतुरिति कृत्वोर्थे । अत्र  
शेखरः इसुसोः सामर्थ्येति उत्तरसूत्ररीत्या सुच इति सूत्रायितुमुचितम् ।  
सुजन्तस्य पदस्येत्यर्थादिति । अत्र दूषणं चतुष्करोतीत्यत्रेदुदुपधस्य चाप्र-  
त्ययस्येति नित्यपत्तापत्तिः सुच इत्यस्यासिद्धत्वात् अप्रवृत्तेः । सिद्धान्ते तु  
चतुर्ग्रहणसामर्थ्यान्नासिद्धत्वमित्यदोष इति अत्र समाधानमिदुदुपधस्यचा-  
प्रत्ययस्येत्यत्रापि सम्बन्धापत्तेः सिद्धान्ते तु चतुर्ग्रहणसामर्थ्यान्नासि-  
द्धत्वमित्यदोष इति अत्र समाधानमिदुदुपधस्येत्यत्रापि सम्बन्धापत्तेः  
भाष्ये तु इदुदुपधस्येत्यनुवर्त्य कृत्वोर्थ इत्येव सुवचमिति स्थितम् ।  
तदुपपत्तिस्तु सुच इत्येव सिद्धे गुरुभूतनिर्देशादत्रासिद्धत्वमिति चतुष्क-  
रोतीत्यत्रेष्टौ विकल्पः संपन्न इति तत्त्वप्रकाशिकायां द्रष्टव्यम् ॥ इको  
गुणवृद्धिः । सूत्रप्रयोजनम्वातिकमिग्रग्रहणमात्सन्ध्यक्षरव्यञ्जननिवृत्त्यर्थमिति  
अत्र कैयटः अकारस्याकारे रूपे विशेषो नास्तीत्युक्तमिति अत्र केचि-  
द्विशेषं दर्शयन्ति अकारस्याकारे गुणे कृते पेचिथेत्यत्र ( न शसददवा-  
दिगुणानामिति ) निषेधादेवाभ्यासलोपो न स्यात् वस्तुतस्तु विशेषो  
नास्त्येव थलि च सेटीत्यारम्भसामर्थ्यान्न विशेष इति पेचिथेत्यत्रैव वद-



रिथ ससरित्थेत्यादावपि निषेधानापत्तिः न शसददवादिगुणानामिति सूत्रेण  
गुणस्य तु न वैयर्थ्यम् पपरतुः पपरुरित्यादावृच्छत्युतामिति गुणे  
कृते एवाभ्यासलोपनिवृत्त्या चारिताथ्यात् अत्र केचिदित्थं समाधा-  
कुर्वन्ति केवलदीर्घस्थानिकगुणविषये नशसेत्यस्य सावकाशत्वेपि गुणग्रह-  
णमपहाय तत्स्थाने इग्रहणमेव ऋग्रहणं वा कुर्यात् सामान्येन गुणग्र-  
हणसामर्थ्याद्विजातीयस्थानिकाविजातीयगुणस्यैव ग्रहणादत्र विजातीय-  
स्थानिकविजातीयगुणस्याभावादिति कैयटग्रन्थे न काप्यनुपपत्तिः अथवा  
थलि च सेटीतिसूत्रस्थभाष्यरीत्या नशसददवादिगुणानामित्य-  
गुणग्रहणं गुणावयवपरं गुणावयवो योऽकारस्तस्य निषेधस्तच्च नुनविधेत्यत्रै-  
सम्भवतीत्यदोष इति पण्डिताः । वस्तुतस्तु अकारान्तधातोरेवाकारस्या-  
कारे गुणे कृते न विशेषतेति कैयटाशयः अकारोपधहलन्ते तु अलो-  
न्त्यस्येति हल एव गुणः नाचः इकूपरिभाषाया अभावात् अथ पुन-  
अन्तः लघ्वी उपधा पुगन्तश्च लघूपधाचानयोः समाहारः पुगन्तलघूपध-  
मिति समासमाश्रित्य व्यधिकरणान्वयादङ्गावयवलघूपधाया गुण इति  
व्याख्यानमालम्ब्य पेचिथेत्यादौ विशेषोक्तिसम्भवोऽपि न युक्तः वार्तिक-  
प्रयोजनम् प्रत्याख्यान एवास्य प्रकारस्य भाष्ये उक्तत्वात् किं च अ-  
प्रकारो न वार्तिकसम्मतोऽन्यथाकारसंध्यक्षरेत्याद्येव ब्रूयादात्सन्ध्यक्षरे-  
न ब्रूयात् पुगन्तस्याङ्गस्य गुणो लघूपधस्याङ्गस्य गुण इति सामानाधि-  
करण्येनान्वयेऽलोऽन्त्यपरिभाषोपस्थितिपक्ष एव वार्तिके आदित्युक्तिस्स-  
ङ्गच्छते पुगन्तलघूपधस्येति सूत्रं तु उपधावतोऽङ्गस्य चेत्तर्हि लघूपध-  
स्येति नियमार्थं स्यात्तेनैहितोहितेत्यादौ गुणः गोपयतीत्यादौ नियमबाधो-  
नुगुण एवेति तदपि न । व्यपदेशिवद्भावेन तच्चात्कृडिति प्रतिषेधे तच्चि-  
मित्तग्रहणं कर्तव्यं किम्प्रयोजनं उपधारोखीत्यर्थं न वक्तव्यं ज्ञा-  
कात् प्रतिषेधो भविष्यति यदयमिकोऽङ्गल हलन्ताच्चेति सनः कि-  
शास्ति तज्ज्ञापयत्याचार्यो भवत्युपधानुपधा वा तस्यापि निषेध इति  
ग्रन्थः । अत्र केचित् हलन्ताच्चेति सूत्रस्य न वैयर्थ्यं हलस्सनि सन्यङ्ग-  
रिति द्वित्वेऽत्र लोपोऽभ्यासस्येत्यभ्यासलोपे दम्भ इच्चेति हलन्ताच्चेति



सनः कित्त्वे धिप्सतीत्यत्रानिदितां हल उपधायाः कृडितीति नलोपार्थत्वात्  
 कित्वस्य दम्भ इत्वेत्येव सिद्धेर्हलन्ताच्चेति सामान्यस्यारम्भात्  
 समाधानन्तु सृजिदृशोर्झल्यमकिति सनीकोज्झलदंभेरिति लघुनो-  
 पायेन सिद्धे हलन्ताच्चेति ज्ञापकमेवेति पण्डिताः । वस्तुतस्तु दम्भेरि-  
 त्युक्ते सनि मीमाधुरभलभशकपतपदामच इसिति मीमादीनामित्यादेशे  
 मित्सतिदित्सतीत्यादौ गुणाभावार्थं हलन्ताच्चेति सनः कित्वार्थमा-  
 वश्यकं तथा सनीवन्तर्द्धेतीडागमाभावे दुध्वूर्ध्वतीत्यादिसूत्रारम्भे एव  
 सिद्धयति ज्ञापकपरभाष्यस्य त्वयमाशयः प्रतिलक्ष्यं लक्षणभेदः यद्यपि  
 नलोपामागमाभावयोश्चरितार्थो विधिस्तथाप्युपधागुणनिषेधार्थो हल  
 न्ताच्चेत्यचरितार्थ इति ज्ञापकत्वं तस्येति ॥ नलोपः प्रातिपदि-  
 कान्तस्य ॥ अन्तग्रहणमत्र ज्ञापकम् पदस्येत्यधिकारः तत्कचित्स्था-  
 नषष्ठी कचिदवयवषष्ठी तेन मादुपधायाश्च मतोर्वोऽयवादिभ्य इत्यत्राव-  
 यवषष्ठीत्वे पदावयवमतोर्मस्य व इत्यर्थे वृक्षवन्तावित्यादौ वत्वसिद्धिर-  
 न्यथा वृक्षवान्नित्यत्रेव स्यान्न तु वृक्षवन्तावित्यत्रोति शेखरे स्थितम् ।  
 वस्तुतस्तु व्याख्यानादेतलव्यमन्तग्रहणं स्पष्टार्थमिति पदस्येत्यत्र भाष्ये  
 ध्वनितं तत्र हि नलोपो प्रत्याख्यायते स्थाने षष्ठी अन्तग्रहणाद्वा नलोपे  
 इत्युक्तम् । लाघवाद्वाख्यानेनैव षष्ठ्यर्थनिर्णये षष्ठी स्थाने इति योगोऽ-  
 न्तग्रहणं च न कार्यमिति भाष्याशयः ॥ तस्माच्छसो नः पुंसि । ननु  
 शसो नुम् पुंसि इत्येव सूत्रमस्तु अकः सवर्णे दीर्घ इत्यतोऽक इत्यनुवर्त्याकः  
 परस्य शसो नुम्स्यादित्यर्थः । परत्वाल्लुमि पश्चात्प्रथमयोरिति पूर्व-  
 सवर्णदीर्घं संयोगान्तलोपे सिद्धं रामानित्यादि लिह इत्यादावकः परो  
 न शस् एतान् गाः पश्येत्यत्रापि औत्तोऽम्शसोरित्येकादेश आकारे-  
 कृते शस्परत्वाभाव इति दोषाभाव इति चेन्न । विश्वप इत्यादावात्तो  
 धातोरित्यालोपे पूर्वस्मादपि विधात्वचः परस्मिन्पूर्वविधाविति स्थानि-  
 वद्भावेऽकः परः शस इति नुमापत्तेः । पञ्चमीसमासप्रत्याख्यानपक्षे तु न  
 दोषः अष्टावित्यत्रौशादेशे आत्वे कृते नुम्स्यादिति वाच्यम् । नकारस्था-  
 त्वपरनिमित्तं बहिरङ्गमन्तरङ्गे नुमि कर्तव्ये तस्यासिद्धत्वादकः परत्वा-



भावात् अथ वा औशादेशः क्रियते प्रियतिस्र इत्यादौ त्वचिरेण बाधः  
 अत्र समाधानं कुर्वन्तु सुधिय इति पण्डिताः । अत्रेदं समाधानं रामा-  
 नित्यत्र पूर्वसवर्णदीर्घे नित्यत्वात्कृते पश्चात्सकारस्य नुमापत्तिः मित्वसाम-  
 र्थ्यात्पूर्वं नुम् चेत्कार्ग्यकालपक्षेऽन्तरङ्गोऽट्कुप्वाङ्नुम्ब्यवायेपीति  
 णत्वे कर्तव्ये संयोगान्तलोपस्यासिद्धत्वापत्तिः अत्र पक्षेऽसिद्धत्वाश्रयणे  
 तस्मादित्येव लिङ्गम् । अथ मिच्चसामर्थ्यं नुटि कर्तव्ये नुष्करणसाम-  
 र्थ्यादित्यर्थो नकारादेशे कर्तव्ये तत्सामर्थ्यादिति वाच्यम् । स वायुक्त-  
 पुंसि गा इत्यत्र नुमो नकारादेशस्य चारितार्थ्यात् शसः शकारस्योरण-  
 रपरस्सूत्रस्थभाष्यरीत्या शसः परत्वाच्छस इत्यस्यावयवषष्ठीप्राप्ति-  
 र्बोध्या किञ्च मित्वसामर्थ्यादकः शसोऽचि परे नुम्स्यादित्यर्थेऽक एव  
 नुमापत्तौ रूपासिद्धिः तस्मादिति कृते तु न दोषः शसोऽचीऽसम्भवादचीति  
 न संबध्यते तस्मादित्युत्तरस्येत्यस्य प्रवृत्त्याऽचो नुमित्यर्थे दोष इति  
 चेत्तर्हि रामानित्यादौ णत्वदोषस्य वारणे निर्देशाश्रयणे प्रतिपत्तिक्लेश इति  
 सूत्रकाराशयः । शसो नः पुंसीत्यपि न युक्तम् । अकः शसवयवेऽचि पूर्वपरयो-  
 रचि नत्वादेशापत्तेः एकः पूर्वपरयोरित्यधिकारे पञ्चमी सप्तमी च नैक-  
 स्यानित्यत्वबोधिकेति सिद्धान्तात् अचीति निवृत्तौ तु तव प्रमाणत्वास्ति  
 भाष्ये तस्मात्किं एतान् गा इति न्यासान्तरे दोषान्तरोपलक्षणमिति  
 मम दोषो न । यत्तु औशादेश इत्युक्तम् तन्न औ इत्युक्ते सर्वादेशसिद्धे-  
 शित्वं व्यर्थम् । अथ औशादेशस्तर्हि संहितायामष्टाभ्य औशि-  
 त्युक्ते गौरवमसंहितायामप्यष्टाभ्य औ इति गौरवम् एवं औशि-  
 कर्तव्ये जश्शसोरनुमीयमानं यद्यपि बहिरङ्गं तथापि नुमागमएव  
 बहिरङ्गः अर्थस्य पुंस्त्वस्याधिक्येनापेक्ष्यत्वात् अर्थकृतबहिरङ्ग-  
 नास्तीति तच्चप्रकाशिकायां दूषितमेव किञ्च नुमि कृते ज्ञानगौरवमु-  
 कारमकारयोरित्संज्ञा कर्तव्या मिदचोऽन्त्यात्पर इत्यस्योपस्थित्याऽच-  
 परत्वं बोधनीयं संयोगान्तलोपे पदसंयोगसंज्ञा अपेक्षते इति पाणि-  
 नेरनियोक्ता न दृश्यत इति युज्यताम् । यदि तस्मादित्यस्य प्रत्याख्या-  
 ऽत्याग्रहस्तर्हि शसो नः पुंसि इत्यत्राको दीर्घ इति पूर्वसवर्ण इति



चानुवर्त्य पञ्चम्या विपरिणम्याकः पूर्वसवर्णदीर्घात्परस्येति व्याख्या-  
यतां किमनेन तस्मादित्यनेनेति तत्त्वप्रकाशिकायां स्पष्टम् ॥ हलङ्घ्या-  
द्यभ्यो दीर्घात्सुतिस्पृक्तं हलिति ॥ अत्र मनोरमायां हलङ्घ्यापस्सोरित्येव  
सूत्रयितुमुचितम् तत्र शब्दरत्ने सुइदं तिस्योरुपलक्षणमन्यथाविभारा-  
ज्यमिति न सिध्येत् अविभरस् इति स्थितेरुत्वासिद्ध्या संयोगान्तलोपे  
रोरिति लोपे संयोगान्तलोपस्य पूर्वत्रासिद्धत्वाद्दलोप इति दीर्घो न  
स्यादिति अयं ग्रन्थः शेखरविरुद्धस्तत्राहि अजर्घा इति भाष्यप्रयोगात्पूर्व  
त्रासिद्धमित्यत्र पूर्वपदेन लोपसूत्रस्याग्रहणबोधनादित्युक्तम् अत्रेत्यं विरो-  
धपरिहारः भाष्यप्रयोगेण साधुत्वस्यासति पक्षे स्वीकारादिति प्रकृते  
तु तिस्योर्ग्रहणयत्ने स्थिते तत एव साधुत्वं न भाष्यप्रयोगेण साधु-  
त्वस्यास्य सतिपक्षे स्वीकारात् नासूया कर्तव्या यत्रानुगम इति पंक्तिवि-  
शतित्रिंशच्चत्वारिंशत्पञ्चाशत्षष्टिसप्तत्यशीतिनवतिशतमिति सूत्रस्थभा-  
ष्यादिति परिगणिताः । वस्तुतस्तु शेखरोक्तः सम्यगेव पितूराज्यमि-  
त्यत्रसूत्रकारसिद्धान्तेऽपि संयोगान्तलोपस्यासिद्धत्वादीर्घो न प्राप्नोतीति  
रोरीति लोपस्याश्रयासिद्धत्वेऽपि संयोगान्तलोपस्यासिद्धत्वेनोक्तभाष्य-  
प्रयोगेणैव यद्वा नमुन इत्यत्र न ने इत्येव कर्तव्ये मुग्रहणं योगविभागार्थं  
नेति मुनेति क्वचिदसिद्धत्वन्नेति व्याख्याय प्रयोगाणां निश्चित्य नाति-  
प्रसङ्गः आश्रययोगविभागार्थं नेति मुनेति नदासिद्धर्थत्वात् अत एव  
प्रत्ययः पर इति रेफस्य लोपः विसर्गः अजर्घा इति भाष्यस्याश्रया-  
त्सिद्धत्वेऽप्युपपत्तिरस्ति अथ वा कल्प्यमप्यत्रैव तात्पर्यं तस्य दोषः  
संयोगादिइत्यादिवार्तिकानि योगविभागसिद्धानीति तत्त्वम् ॥ वदब्रज-  
हलन्तस्याचः हलन्तोऽच इत्येव सिद्धे वदब्रज्योर्ग्रहणम् अतो हलादेर्लघो  
रिति वैकल्पिकदीर्घबाधनार्थं ननु वदब्रज्योरच इत्येवास्तु अत्रग्रहणसाम-  
र्थ्याद्धलन्तस्याच इत्यर्थो भविष्यति वदब्रज्योरवयवस्याच इति नार्थः  
अतो हलन्तस्येत्यतोऽत इत्यनुवृत्त्यैव सिद्धे तस्य वैयर्थ्यात् अज-  
न्तार्थत्वन्तु नास्ति सिचि वृद्धिः परस्मैपदेष्वित्येव सिद्धेः अनिगन्ता-  
र्थमिदमित्यपि न अचिकीर्षदित्यत्र ण्यल्लोपाविति वचनादतो लोपविधा-



नात् अपासीदित्यत्र वृद्धौ नास्ति विशेषः अजन्तानामित्यनेन सिद्धचस-  
म्भवात् तदेतदाहुर्भाष्यकाराः एवन्तर्हि इदमेव हलग्रहणमनुसृतं हलग्रहण-  
मनन्त्यार्थम् अजग्रहणमनिगर्थमिति अभाङ्गीदराङ्गीदित्यादिसिध्याऽच आ-  
न्तर्याश्रयणेऽपि विध्यर्थमित्यर्थः अन्यथाचकासीदित्यादावप्यतिप्रसङ्गः  
स्यात् तदुक्तभाष्ये सिद्धान्ते व्यवये तु न भवति यदि सिचानन्तर्यं विशे-  
ष्यत इति अथानिगर्थमिति भाष्यस्यायमर्थः अग्रहणाभाव इक्परिभा-  
षोपस्थाने अभैत्सीदित्यादावेव स्यान्न तु अभाङ्गीदित्यादाविति अन्त-  
ग्रहणन्तु स्पष्टार्थमन्यथा हलोऽच इत्युच्यमाने अजन्ताङ्गस्य हलः  
स्थाने वृद्धिः स्यादित्ययमप्यर्थ आशङ्क्यतेति कैयटे स्पष्टार्थम् । अत्रैष  
विचारोऽनुचितश्शेखरे स्पष्टत्वात् न पदान्ताङ्गोरनाम् ॥ विशेष्यविशेषण-  
भावादेवान्तपदे लाभे स्पष्टार्थन्तदिति शेखरः पदान्ताद्वेति सूत्रे शेखरे  
अन्तग्रहणं पदान्तकार्यार्थम् अन्यथा पदविधित्वापत्त्या समर्थपरिभाषोप-  
स्थितेरसमर्थं तिष्ठति कुमारीच्छत्रं हरदेवदत्त इत्यादौ न स्यादित्युक्तम्  
तस्यायं भावः न पदान्तादित्यत्र तु न । समर्थपरिभाषोपस्थितेः षण्णामि-  
त्यत्र तदुपस्थित्यैव न पदान्तादित्यस्यानुपस्थित्यानामित्यस्य वैयर्थ्या-  
पत्तेः समर्थपरिभाषां प्रति त्रिपादिस्थ एव न पदान्तादित्यस्यासिद्धत्वान्न  
तस्या अत्रोपस्थितिरिति न पूर्वापरविरोधश्शेखरस्येति पण्डिताः न पदा-  
न्तादित्यत्र येन विधिस्तदन्तस्येत्यस्यानित्यत्वबोधनार्थमन्तग्रहणम् तेन  
समासप्रत्ययविधौ प्रतिषेध इत्यादिवार्तिकसूत्रकारेणापि बोधनमिति  
नापूर्वम् किञ्च तिङ्ङितिङ् इत्यत्रातिङ्ग्रहणं पचतिभवति इत्यादौ माभू-  
दिति कृतम् । तत्र तु समर्थ इत्येव सिद्धं तत्रैकार्थ्यभाव एव सामर्थ्यमित्य-  
तिङिति ज्ञापकात्पदकार्येऽपि कचित्समर्थपरिभाषानुपस्थित्यैव तुकि  
सिद्धे पदान्ताद्वेत्यन्तग्रहणमपि स्पष्टार्थम् । किञ्च विशेष्यविशेषणभावे काम-  
चारस्यापि बोधनार्थमन्तग्रहणं तेनोत्तश्च प्रत्ययादसंयोगपूर्वात् उदो-  
ष्ठ्यपूर्वस्येत्यत्रोकारयोः संयोगपूर्वः ऋकारो य ओष्ठ्यपूर्व इत्यादिव्या-  
ख्यातं भाष्ये संगच्छते अन्यथोकारान्तस्यासंयोगपूर्वत्वग्रहणे ऋकारान्त-  
स्यौष्ठ्यपूर्वत्वग्रहणे वादाऽनुहि इत्यत्र हेर्लुक् स्यादुकारान्तप्रत्ययस्यासंयो-



डिद

गपूर्वत्वादुकारोऽसंयोगपूर्व इति व्याख्याते न दोषः । एवं संङ्कीर्ण इत्यत्र धातुर्य ऋदन्तः स ओष्ठ्यपूर्व इत्यर्थे अत्रैव स्यादिति येनेत्यत्र भाष्ये स्पष्टम् ॥ डसि डसोश्च ॥ अत्र डिदसीत्येवसिद्धे डसग्रहणं स्पष्टार्थमिति पाण्डिताः डिदस इत्युक्तेः प्रत्ययग्रहणानापत्त्या पदान्तादित्यस्य सम्बन्धे हरेरित्यादौ न स्यात् नियमात्पदान्तादेडोऽतिपूर्वरूपं चेन्डिदसोऽकारस्यैवेति पुंसोऽसुडिति असुडित्येकदेशस्यासोऽनुकरणादिच्छाक्यचि अस्यतीति भवति तस्य देवदत्तोऽस्यतीत्यादावेव प्रवृत्तिः स्यात्प्रकृतिवदनुकरणमित्यतिदेशेन डिदसः सम्भवात् अजहत्स्वार्थपक्षे प्रक्रियादशायां कल्पितेनास्यासोऽर्थवत्वाच्च अत एव नमस्कृत्येत्यत्र नमः पदस्यार्थवत्वं नोपपदविभक्तिरित्यनेन द्वितीयावारणं न त्वर्थवत्परिभाषया नमस्योऽनर्थकत्वे गतिसंज्ञाविरहान्नमस्पुरसोर्गत्योरिति सत्वस्थैवानापत्तिः । अनिनस्मिन्ग्रहणेऽनर्थकस्यापि ग्रहणाच्च प्रत्ययाप्रययोरिति प्रत्ययाडिदसो ग्रहणं तु न सा परिभाषैव नास्ति कथमन्यथाचार्यो डसो ग्रहणं कुर्यात् डसेश्चेत्यपि न युक्तम् डश्चसश्चेति द्वन्द्वे प्रत्येकादेशापत्तेः डान्तसांतपदसम्बन्ध्यातिपरस्येति नार्थः । नन्वेवन्तीहि एङः पदान्तात् डिदंश इति डसोश्चातीति वा वक्तव्ये पृथक्सूत्रारम्भसामर्थ्यादेवास्य पदान्तविषयत्वादपदान्त एङ् तु डसोः परत एव सम्भवतीति न दोष इति चेत्सत्यम् । डसिडसोर्ग्रहणे तु सामर्थ्यकल्पनाश्रयणीयस्यात्प्रत्ययत्वस्य निश्चयात् अत एव ऋत उदित्यस्य व्याख्यानमृदन्तादङ्गादिति सङ्गच्छते डसिडसोः प्रत्ययाभ्यामङ्गाक्षेपादन्यथा कर्तुः अस्यतीत्यत्रोकार एकादेशपरभाष्यं न सङ्गच्छते डसिडसप्रत्ययाभ्यामङ्गाक्षेपे प्राप्नोतीति पदादतस्तथाभूतात् व्याख्यानाच्च डिदसस्सम्भवात् पदान्तग्रहणस्यात्तरार्थत्वेऽपि डिदसग्रहणान्मध्येऽसम्बन्धो ज्ञायते सख्युर्यः पत्युर्नः जनिर्कर्तुरित्यादिनिर्देशैः प्रत्ययाप्रत्यययोरिति परिभाषाश्रयणेन वा डिग्रहणे तु प्रतिपत्तिक्लेश एवेति दिक् ॥ समः समि ॥ अत्र सूत्रे शेखरे समो मिडिति इगिति वा न कृतं परिभाषाज्ञानगौरवापत्तेरित्युक्तम् तत्र साकच्कार्थत्वात् सम्यादेश-



स्यान्यथा समकञ्च इति स्थिते मिडादेशे ङिञ्चेत्यस्य प्राप्तेः मिडादेशस्य ङित्वादन्त्यस्य स्यात् समाधानन्तु बहिरङ्गकुत्सादिनिमित्तकत्वेनाकचो बहिरङ्गत्वादादेशोत्तरमेवाकाजिति अथैतत्सूत्रभाष्यप्रामाण्येनात्राकचोऽनभिधानमेवेति पण्डिताः । वस्तुतस्तु समः समीति सूत्रेऽकचोऽनभिधानकल्पनं भाष्यप्रामाण्येन नोपलभ्यामहे किन्तु इदमोऽन्वादेशोऽनुदात्त इति सूत्रे भाष्ये विचित्रास्तद्धितवृत्तय इत्यकञ्च न ज्ञायत इत्युक्तम् । तद्भाष्यप्रामाण्येनात्राकचोऽभावे मिङित्युक्तेरुपाविशेषोक्तिः शेरवरस्य युक्तैव किं च सम्यगर्थसशब्दे कुत्सासम्भवोऽपि नास्ति सूत्रकारेण तु समिग्रहणे विष्वग्देवयोरित्यनुवृत्तिर्माभूदिति कृतम् । यदा तु ढेरित्यनुवर्त्य सम इत्युच्यते तदा न किञ्चिद्दुष्टमिति तत्त्वप्रकाशिकायां स्पष्टम् ॥ सार्वधातुकार्द्धधातुकयोः । ननु पिदार्द्धधातुकयोरित्येव कर्तव्यमार्द्धधातुकसाहचर्याद्वातोरित्युच्चार्य विहितस्य पितोर्ग्रहणात्सुलु इत्यादौ न दोषः सार्वधातुकमपिदिति सूत्रं मास्तु समाधानं साहचर्यमनित्यज्ञापनार्थत्वं सूत्रस्येति कृत्वोर्थग्रहणं सूत्र इति न्यासेन शेरवरे खण्डितमेवं फलन्तु सिजभ्यस्तविदिभ्यश्चेत्यत्र सिच्साहचर्यमनाहत्याभ्यस्तात्परस्य ङित्सम्बन्धिनो लङ्स्थानिकस्यापि ज्ञेर्जुस्सिद्धोऽददु अबोभुवुरिति पण्डिताः वस्तुतस्तु सार्वधातुकमपिदिति न सादीनां ङित्वार्थं तेन हतो हथ इत्यादावनुनासिकलोपः ग्रहिज्यादिषु सम्प्रसारणादि सेत्स्यति । न च तिङ् पित्संज्ञाविज्ञानादपि तिङ्दुर्लभ इति वाच्यम् । तिङ्संज्ञाविधावौपदेशिकपित्वस्य सामर्थ्येनाश्रयणात्सार्वधातुकप्रदेशे तु पिङ्ग्रहणमेवास्तु । किञ्च अपिङ्ग्रहणमसंयोगाह्लिङ्किदित्युत्तरार्थमपि वाच्यम् । पिदार्द्धधातुकयोरिति तु पिति ङितीति निषेधादौपदेशिकपित्वेव प्रवर्तते न दोषः कैश्चिदिति चेत् प्रदेशेषु पितृपदेन कृत्रिमस्यैव ग्रहणेनाभ्यस्तस्याचिपिति इति निर्देशेऽपि इत्संज्ञको यः पिदौपदेशिक इत्यर्थस्यावश्यकत्वेऽपि शास्त्रे उभयगतिविज्ञानात्स्यानुदात्तेङिदुपदेशाल्लसार्वधातुकमिति पिदित्युच्यमाने एव श्रुचोः पिति रुदादिभ्यः पिति तु रुस्तुसम् समः पिति यक्



पिति अकृत् पितो दीर्घ इत्यादौ संदेहापत्तेरेव स्यात् कृत्रिमपितो ग्रहणे  
सत्यपि चेत् ङीत्वस्यैवाभावे सुप्तिङन्तं पदमिति पदत्वानापत्तिस्तथा च  
रुदिहीत्यादौ तिङ्ङितिङ् इति निघातानापत्तिः उभयोः संज्ञासंज्ञयोर्ग्रहणं  
पूर्वं एवेत्युक्तम् । अथ पित्संज्ञा न क्रियते सार्वधातुकप्रदेशेषु संज्ञिनिर्देशोऽस्तु  
तिङ् शिदिति सार्वधातुकसंज्ञायान्तु तिङ्ङशब्दादार्द्धधातुकयोरि-  
त्यादिआर्द्धधातुकतिङ्शिदिति वक्तव्यम् लिट् चेति वचनाल्लिङादे-  
शास्तिङामार्द्धधातुकत्वं यत्र शितोऽसम्भवस्तत्र तिङ्ग्रहणमेव सार्व-  
धातुकस्थले कार्यं सार्वधातुकमपिदितितिङ्शिदपिदिति वक्तव्यम्  
तिङ् शितियगित्यत्र धातोरित्युच्चार्य विहिततिङ्शिति यगवि-  
धानाल्लिहो दुह इत्यादौ कर्म शसि न दोषः शिदार्द्धधातुकयोरित्यत्रा-  
र्द्धधातुकसाहचर्याद्ब्रिहीनित्यादौ न गुणः अपितः शितोऽङित्वे च  
घोर्ङितीति गुणो दुर्वार इति वाच्यम्॥ एवन्तर्हि धातोस्तिङः शिदपिदिति  
वक्तव्यम् विहितविशेषणत्वाददोष इति केचिद्वदन्ति इदुदुपधस्य चाप्र-  
त्ययस्य अत्र मूले एकादेशशास्त्रनिमित्तविसर्गस्थानेऽनेन सूत्रेण न षः  
कस्कादिषु भ्रातुः पुत्रस्य पाठादिति अत्र पूर्वपक्षः षत्वतुकोरसिद्ध इति  
षत्वे कर्तव्ये एकादेशस्यासिद्धत्वादिदुदुपधस्य चाप्रत्ययस्येत्यस्याप्रवृत्तेः  
कस्कादिषु पाठसामर्थ्यात्षत्वमिति मातुः कृपेत्यादौ शङ्कैव नास्तीति तन्न।  
पदान्तपदाद्योरेकादेशस्यैवासिद्धत्वमिति भाष्यसिद्धान्तात् तेन ज्ञापकत्वं  
सम्यगेव तेन परिवीषु परिजीषु इत्यादौ षत्वमिति ज्याव्येऽभ्यां क्विपि  
ग्रहिज्येति सम्प्रसारणे पूर्वरूपे हल इति दीर्घं आदेशाप्रत्यययोरिति  
सुपः सस्य षत्वे कर्तव्ये पदान्तपदाद्योरेकादेशाभावात् पूर्वरूपस्य नासि-  
द्धत्वमन्यथाऽकारेण व्यवधानादिणः परत्वाभावात्सस्य षत्वं न स्यात् यथा  
वृक्षेच्छत्रमित्यत्रापि सिद्ध एकादेश इति च्छे चेति तुक् न । वस्तुतस्तु  
इग्यणः सम्प्रसारणमित्यत्र साचः सम्प्रसारणमित्येव सूत्रमस्तु सम्प्र-  
सारणाच्चेति मास्तु वृक्षेच्छत्रमजयेच्छत्रमित्यत्र तुङ्निवृत्त्यर्थं षत्वे तुकि  
पदान्तपदाद्योरेकादेशोऽसिद्ध इति नियमः स्वीकार्यः एवञ्च



भ्रातुःपुत्रशब्दः कस्कादिषु विध्यर्थ एव न ज्ञापक इति समाधानं विभावयन्तु सुधिय इति पण्डिताः । वस्तुतस्तु वृक्षेच्छत्रमित्यादावसिद्धत्वे पदान्ताद्वेति नियमं विना न सिध्येदतो नियमोऽयमावश्यक एतन्नियमाश्रयणात्सम्प्रसारणङीषु सुसिद्ध एकादेश इति वक्तव्यमिति वार्तिककर्तव्यं भवति शकहृषु परिवीषु वृक्षेच्छत्रम् अजपेच्छत्रम् इति वार्तिकोदाहरणानि नियमे एव सिध्यन्ति अत्र नियमे शङ्कितं भाष्ये यदि पदान्तपदाद्योरेकादेशोऽसिद्धस्तर्हि ओषधौषधीत्यत्रासिद्धत्वाभावे षत्वं प्राप्तोति शसि पूर्वसवर्णदीर्घे सस्य रुत्वं विसर्गः कः कुत इति कृधिकृतेष्वनिदितेरिति सत्वे तत्र समाहितं भाष्यकारेणैव कस्कादिषु भ्रातुःपुत्रस्य पाठादेशात्परस्य न षत्वमिति ज्ञापकस्य सजातीयापेक्षया कुप्वोः परत एव न षत्वेन शकहृषु परिवीष्वित्यादावदोषः षत्वतुकोरसिद्ध इत्यत्र पूर्वपदान्तपरपदाद्योरेकादेशोऽसिद्ध इति व्याख्यातं तत्रैव भाष्ये तेन पदान्तपदाद्योरिति नियमे सिद्धे सिद्धं वृत्रहच्छत्रमित्यादिपदशब्देन पदयोग्योऽपि गृह्यते अधीत्यप्रेत्येति भाष्योदाहरणात् परिविपूर्वस्येणः क्विबन्तस्य तुगभावः परिवीयेति ल्यबन्ते च न तुक् अनभिधानात् तदुक्तं प्रत्ययलक्षणमित्यत्र भाष्ये वक्ष्यति अत्र परिहारं इहापि परिविरिति शास्त्रपरविप्रतिषेधेन परत्वादीर्घत्वं भविष्यतीति आशयमाह कैयटः सति प्रत्यये यत्कार्यं भवति तल्लुप्तेऽपि भवतीति सूत्रार्थः परिवीयेत्यादौ च सति प्रत्यये दीर्घो दृष्टोऽन तुगिति परिवीरित्यत्रापि दीर्घ एव भवतीति एतेनाधीत्यप्रेत्येत्यत्र तु दीर्घो दृष्टौ तेनात्र तुक्यसिद्ध इति युक्तैव अत एव औषधीत्यत्रासिद्धत्वान्न ष इति भाष्ययोरविरोध इति केचित् ।

आडजादीनाम् न चाजादीनामपि लङ्लुङ्लृङ् क्षित्यडेवास्तु किमनेन सूत्रेण आटश्चेति अटश्चेत्येवास्तु अस्वपो हसन्नित्यत्राङ्गागर्गगालवयोरिति स्वपोऽङागमे वृद्धिस्तु न अटश्चेत्यत्रोपसर्गाद्विधातावित्यन्तधातावित्यपकृष्य तेन धात्ववयवेऽच्येव वृद्धिरिति न दोषः आण्णनद्य इत्यत्र तु अडिति वक्तुमशक्यः बहुश्रेयस्यै पत्यै इत्यादौ वृद्धिबाधकमतो



गुण इति पररूपं माभूदिति अङ्गविधानन्तु बहुश्रेयस्यामित्यादौ नुडवा-  
धनेन चरितार्थमटश्चेति धात्ववयवेऽच्येव प्रवर्तते आटि सति तु  
वृद्धिरेचीति वृद्धिरित्याटश्चेति सूत्रस्थशेखरग्रन्थः अदधातोशेखरे  
तु अटश्चेत्येवास्तु आतीदैधतेत्यादौ तु न दोषः अतो गुणे नाट इति  
न्यासेन सिद्धत्वात् । एवञ्च बहुश्रेयस्यै इत्यादावटश्चेति वृद्धिं विधाय  
पररूपबाधकमुभयथा बहुश्रेयस्यै इत्यादौ पररूपं स्यादेव आण्णनद्या  
इत्युक्ते स्याद्याटोदीर्घान्तिवान्नास्ति पररूपशङ्का तथापि पररूपं परत्वा-  
त्स्याद्बहुश्रेयस्यै इत्यादौ तदर्थमाण्णनद्या इति वक्तव्यमटश्चेति चकारेण  
पुनर्वृद्धिविधानं बाधकबाधनार्थं तेनार्थेनैवाटः पररूपमात्रं न इति न्यासे-  
ऽपि तदेव ओमाङोरुसीति न वक्तव्यमिति भाष्योक्तेरुभयथा उस्योमा-  
ङ्क्ष्वाट इति नारम्भणीयमिति पण्डिताः । न माङ्गयोगे इति सूत्रे  
आडजादीनामिति प्रत्याख्यानपरभाष्यं तु ।

अजादीनामटासिद्धे वृद्धयर्थमिति चेदटः ।

अश्वपो हसतीत्यत्र धातौ वृद्धिमटः स्मरेत् ।

कथमिति चेद्योगविभागः करिष्यते अटः अचिः वृद्धिर्भवति ततः  
उपसर्गादिति वृद्धिर्भवति ततो धातावित्युभयोः शेषः अतो भाष्याच्च-  
कारप्रत्याख्यानं स्पष्टमायाति आटीदित्यादौ पररूपमाशङ्क्योक्तं पररूपं  
गुणेनाट इति अनेनैव सिद्धे उस्योमाङिति न वक्तव्यं भवतीति सदो  
माङोरुसि तत्सममिति बहुश्रेयस्यै इत्यादौ वृद्धिस्तु इति से पररूपे  
निषिद्धे प्रतिबन्धकाभावाद्बृद्धिरेचीत्येव अत्र पक्षे आण्णनद्या इति  
वक्तुं शक्यः अटश्चेति चकार ओमाङोश्चेति चकार उस्योमाङिति  
पररूपनिषेधार्थं च वार्तिकं नाश्रयणीयं भवति अटश्चेत्यत्र भाष्यरीत्या  
तु आट इति वक्तुश्चकारेण पररूपवारणे सिद्धे उस्योमाङिति न कर्तव्यं  
धात्वपकर्षणाटश्चेत्यस्यापकर्षणाप्राप्त्या आण्णनद्या इति दीर्घोच्चारण-  
मावश्यकं वृद्धिरेचीति बाधित्वा पररूपापत्तेः । न चाङ्गविधानसामर्थ्या-  
पररूपाभावः शङ्क्यः आण्णनद्या इति वक्तव्यं नाङ्ग इति गौरवान्न कर्त-



व्यमित्याह केचित्तु वा सुप्यापिशलेरित्यत्राप्यापिशलिग्रहणेनैव सिद्धे  
वाग्रहणमट इत्यत्रानुवृत्त्यर्थमव्यवस्थितविभाषार्थं तेनास्वपो हसन् बहुश्रे  
यस्यै इत्यादिसिद्धं धात्वपकर्षो वृद्ध्यर्थं चकारकरणं दीर्घोच्चारणमाट इति  
न कर्तव्यमेव एवञ्चाटस्याटोर्दीर्घोच्चारणमाणनद्या इत्यत्र दीर्घोच्चारणम  
प्यनावश्यकमेव व्यवस्थितविभाषया सिद्धेः यद्वा शरावयवांगुल्यादौ  
हस्तपादाङ्गुलिर्गिरिर्बादिरूढव्यवहाराद्याटस्याटोष्टकारोकारोकारस्थाप्यव-  
यव इत्यट इति वृद्धिः सिद्धैवेत्याहुः न चाटजादीनामिति छन्दसि हलन्  
अपुनहूआवित्यादौ दीर्घार्थमिति वाच्यम् । छन्दोर्थं बहुलं दीर्घो दृश्यं  
तद्यथा पुरुषो नाह इति भाष्ये समाधानात् । न चेणत्स्योर्लोङिज्ञौ इण  
यणिति यणि श्रसोरल्लोपे अटि आयन्नासन्निति न सिध्येदिति वाच्यम्  
इणस्त्योरन्तरङ्गतः इडागमेऽट इति वृद्धौ नास्ति दोषः इणो यणित्य  
त्रैरनेकाचोऽसंयोगपूर्वस्य इत्यत एरित्यपकृष्टः श्रसोरल्लोप इत्यत्रादि  
तपरकरणात् पश्चाद्यणलोपयोरप्राप्ते तच्चागमेऽपि वार्णादाङ्गमिति न्याय  
त्प्रागेव यणलोपौ प्राप्नुतः इत्याङ्गचनमिति वाच्यम् । इणस्त्योरन्तरङ्ग  
त इति भाष्याच्छ्रोः शूडनुनासिकेचेति सतुक्कनिर्देशाच्चेयमनित्याऽन्य  
गत्वा च्छस्य शादेशे तुकोऽप्राप्त्या सनिर्देशो व्यर्थः स्यादिति भाष्य  
ध्वनितम् ॥ भूवादयो धातवः ॥ क्रियावाचिनः किम् याः पश्यति  
चास्य पाशब्दस्य लाक्षणिकत्वान्न धातुसंज्ञेति वाच्यम् भ्वादिषु ला  
णिकानामपि अञ्चत्यादीनां दर्शनेनैतद्विषये तत्परिभाषायाऽप्रवृ  
“नकारजावनुस्वारपञ्चमौ झलि धातुषु । सकारजश्शकारश्च  
र्षाट्वर्गस्तवर्गजः” इत्यभियुक्तोक्तेरिति मनोरमोपरिशब्दरत्नग्रन्थे  
अत्रायं पूर्वपक्षः धातुसंज्ञाम्प्रति अनुस्वारसवर्णादीनामसिद्धत्वेन प्रतिपद  
क्तस्यैवासम्भवे न लाक्षणिकपरिभाषया पश्यतीत्यत्र दोष इति शब्द  
रत्नग्रन्थोऽसङ्गतः किञ्च क्रियावाचिनः किमित्यस्य वाकरोति  
भवतीत्येव प्रत्युदाहरणं सम्भवति वा शब्दस्य धातुत्वेऽधातुरिति निषेध  
त्प्रातिपदिकत्वाभावे सुपोऽनुत्पत्त्या पदत्वाभावात्तिङ्ङितिङ् इति निघा



न स्यात् अत्र समाधानम् अर्थवत्सूत्रेऽधातुग्रहणस्य त्यागेन वा करोती-  
न्यादावदोषः न चाहन्नित्यस्यापि प्रातिपदिकत्वेन लोपापत्तिरिति  
वाच्यम् । न लोपोऽतिङ इति न्यासेन वारणात् राजीयतीत्यादौ तु न  
दोषः प्रत्यासत्या तिङन्तनिरूपितं यस्य पदत्वं तन्निमित्तात्परस्य लोपः  
इत्यर्थाद्रामानित्यादौ तु नलोपो न अन्यथा तस्माच्छसो लोपः इत्येव  
ब्रूयादिति पण्डिताः । वस्तुतस्तु वाशब्दे निपातसंज्ञाप्राप्ता धातुसंज्ञाया  
बाधिका भविष्यति धातुसंज्ञा भवतीत्यादौ चरितार्था निपातसंज्ञा चाह  
प्रभृतिषु चरितार्था वाशब्दस्य परत्वान्निपातसंज्ञैव या पराऽनवकाशा  
चेत्याकडारादेकासंज्ञेत्यत्र सूत्रे ऊकालसूत्रे च भाष्ये प्रसिद्धत्वात्  
अन्तरङ्गत्वं तु भ्वादिवादिगणसापेक्षत्वेनोभयोः संज्ञयोः सममेव गणोप-  
स्थितशब्दबाहुल्येन बहिरङ्गता तु धातुसंज्ञाया एव भुवश्च महाव्याहृते-  
रित्यत्र महाव्याहृतिग्रहणात् यावत्पुरानिपातयोरित्यत्र निपातग्रहणाच्च  
निपाते प्रतिपदोक्तव्यवस्थेति मनोरमादिग्रन्थकाराशयः । प्रातिपदिक-  
संज्ञाया निपातसंज्ञा बाधिकैवाविरोधात् निपातः प्रातिपदिकमिति  
विशेषवचनात् रामानित्यादौ सस्य लोपस्तु न कृतः सस्य नत्वे-  
नलोपे तस्यासिद्धत्वादाममासयतीत्यादौ दीर्घाभावे तुको भावार्थत्वा-  
त्तस्योति अथ धातुग्रहणप्रत्याख्याने यद्याग्रहस्तवास्ति चेत्तर्हीत्यं न्यस्यतां  
नलोपः प्रातिपदिकान्तस्येति तावतापि मात्राद्वयलाघवादिति  
तत्त्वप्रकाशिकायां स्पष्टम् ॥ अचः परस्मिन्पूर्वविधौ ॥ अत्र शेखरः  
अत्र सूत्रे प्रयोगेऽचस्थानिक इत्यर्थो न तु सूत्रे स्थानित्वेनोद्देश्यता  
चस्थानिक इत्यर्थस्तेन णिलोपादेरनेन स्थानिवत्त्वं सिध्यति अत एव  
चङपरनिर्हासे ण्यन्ताणिचि अवीभवदित्यादिसिध्यर्थो निषेधः ।  
सार्थकः इति जुहुव इत्यत्र शेखरोक्तप्रयोग परनिमित्तकत्वाभावेऽपि  
शपः परनिमित्तत्वे परम्परया लोपनिमित्तत्वेन स्थानितयाऽत्रादेशस्याभा-  
वेन स्थानिवत्वाभावाच्छब्दत्वमाश्रित्य न गुण इत्युक्तम् तत्पूर्वापरविरु-  
द्धम् वस्तुतोऽकारस्यैव शब्दत्वेन स्थानिवत्त्वस्य दुर्वागत्वादिति पण्डिताः



तत्रेत्थं विरोधपरिहारः साक्षात्परनिमित्तकता तत्र प्रायोगिकस्थानिता पर-  
म्परया प्राप्तायां सौत्रस्थानितेति एवमेव हि प्रयोगाणां गतिर्भवति नान्यथे-  
ति बोध्यम् । यत्तु वेरित्यत्र स्थानिवच्चेन उपात्ताचस्थानिसत्त्वाच्चङ्पर-  
निर्वासे इति वचनं वारि आख्यादवीव इत्यादौ चरितार्थमतः सूत्रे  
एवाचस्थानिक इत्युक्ते सर्वेष्टसिद्धिरित्युक्तम् । तन्न । टिपदेनाच एव  
ग्रहणादत्रादेशाभावेनादोषात् अत एव मरुतमाचष्टे मारयतीति वृद्धौ  
कृतायां न स्थानिवद्भाव इति दिक् ॥ इति ॥

इत्युत्तरपक्षावली समाप्ता ।









